

ಶ್ರೀಮತಿ ಇಂದಿರಾಗಾಂಧಿಯವರು ನಿಜವಾದ ಕಾಂಗ್ರೆಸ್ಸಿನ ಮುಖಂಡರು, ಶ್ರೀಮಾನ್ ಡಿ. ದೇವರಾಜ ಅರಸರಲ್ಲಿ ಎಂಬ ತೀರ್ಮಾನವನ್ನು ಜನತೆ ಕೊಟ್ಟಿದ್ದಾರೆ, ಆ ಪ್ರಕಾರ ನಾವು ನಡೆದುಕೊಂಡಿದ್ದೇವೆ. ಇಷ್ಟು ಮಾತ್ರ ಈ ಸಂದರ್ಭದಲ್ಲಿ ಹೇಳಿ, ಮಾನ್ಯ ಅಧ್ಯಕ್ಷರು ನನಗೆ ಮಾತನಾಡಲು ಅವಕಾಶ ಕೊಟ್ಟಿದ್ದಕ್ಕಾಗಿ ವಂದಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

### Statement by Minister

#### Checking rise in prices of essential Commodities

ಶ್ರೀ ಎಸ್. ಬಂಗಾರಪ್ಪ (ಕಂದಾಯ ಮತ್ತು ಕೃಷಿ ಸಚಿವರು).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಂಗಲಾದ ಲಕ್ಷ್ಮೀನಗರ್, ಎಸ್.ಆರ್. ಬೊಮ್ಮಾಯಿ, ಹೆಚ್. ಡಿ. ದೇವೇಗೌಡ, ಶ್ರೀ ಪಂಪಾವತಿ ಮತ್ತಿತರರು ಅವಶ್ಯಕ ವಸ್ತುಗಳ ವಿತರಣೆಯ ಸಂಬಂಧದಲ್ಲಿ ಕೈಗೊಂಡ ಹೆಚ್ಚಿನ ಕ್ರಮಗಳ ಬಗ್ಗೆ ಪ್ರಸ್ತಾಪದ ಕುರಿತು ಮಾನ್ಯ ಮುಖ್ಯ ಮಂತ್ರಿಗಳ ಪರವಾಗಿ ಒಂದು ಹೇಳಿಕೆಯನ್ನು ನೀಡಬಯಸುತ್ತೇನೆ. ೧. ಬೆಂಗಳೂರು ನಗರದಲ್ಲಿ ೬೩೦ ಸೀಮೆ ಎಣ್ಣೆ ಬೀದಿ ವ್ಯಾಪಾರಿಗಳು ಮತ್ತು ೧೦೧೩ ಸೀಮೆ ಎಣ್ಣೆ ಚಿಲ್ಲರೆ ವ್ಯಾಪಾರಿಗಳು ಇದ್ದಾರೆ. ಬೆಂಗಳೂರು ನಗರ ಬೀದಿ ವ್ಯಾಪಾರಿಗಳ ಮತ್ತು ಚಿಲ್ಲರೆ ವ್ಯಾಪಾರಿಗಳ ಸಂಘದ ಕಾರ್ಯದರ್ಶಿಗಳು ಆಹಾರ ಮತ್ತು ಸಿವಿಲ್ ಸರಬರಾಜುಗಳ ನಿರ್ದೇಶಕರಿಗೆ ದಿನಾಂಕ ೨೯ನೇ ಜನವರಿ ೧೯೮೦ರಂದು ಬರೆದ ತಮ್ಮ ಪತ್ರದಲ್ಲಿ ಈ ಮುಂದಿನ ಬೇಡಿಕೆಗಳನ್ನು ಮಾಡಿಕೊಂಡಿದ್ದಾರೆ.

- ಕ) ತಡೆಹಿಡಿಯಲಾದ ಲೈಸೆನ್ಸುಗಳನ್ನು ಪುನಃ ಹಿಂತಿರುಗಿಸುವುದು.
- ಖ) ಚಿಲ್ಲರೆ ವ್ಯಾಪಾರದ ಕಮಿಷನನ್ನು ಅವರ ಬಂಡವಾಳದ ಶೇಕಡ ೧೦ರಷ್ಟು ಕಿರಿಗಿಸುವುದು.
- ಗ) ಪ್ರತಿಯೊಬ್ಬ ಬೀದಿ ವ್ಯಾಪಾರಿಗೂ ತಿಂಗಳೊಂದರ ೨೫ ಬ್ಯಾರಲುಗಳಷ್ಟು ಸೀಮೆ ಎಣ್ಣೆಯನ್ನು ಒದಗಿಸುವುದು.
- ಘ) ಕಾರ್ಪೊರೇಷನ್ ವಿಭಾಗದಲ್ಲಿ ವಾರಕ್ಕೆ ಎರಡು ದಿನ ಸೀಮೆ ಎಣ್ಣೆಯನ್ನು ವಿತರಣೆ ಮಾಡುವ ಹೊಸ ವ್ಯವಸ್ಥೆಯನ್ನು ಕಾರ್ಯಚರಣೆಗೆ ತರುವುದನ್ನು ನಿಲ್ಲಿಸುವುದು.

ಮಾದಲನೆ ಬೇಡಿಕೆ.—ನಗದಿಪಡಿಸಿದ ಬೆಲೆಗಿಂತ ಹೆಚ್ಚಿನ ಬೆಲೆಗೆ ಸೀಮೆ ಎಣ್ಣೆಯನ್ನು ಮಾರಿರುವುದು, ಕಡಿಮೆ ಆಳತೆಯ ಮಾನವನ್ನು ಬಳಸಿರುವುದು ಇವೇ ಮುಂತಾದ ಅಕ್ರಮ ವ್ಯವಹಾರ ನಡೆಸಿರುವ ಪ್ರಯಾಕ್ತ ೪೦ ಲೈಸೆನ್ಸುಗಳನ್ನು ತಡೆಹಿಡಿಯಲಾಗಿದೆ. ಕಾನೂನಿನ ಪ್ರಕಾರ ವಿಚಾರಣೆ ಮಾಡಿದ ತರುವಾಯ ಸೂಕ್ತ ಕ್ರಮವನ್ನು ಕೈಕೊಳ್ಳಲಾಗುವುದು. ತಡೆಹಿಡಿದ ಎಲ್ಲ ಲೈಸೆನ್ಸುಗಳನ್ನು ಪುನಃ ವಾಪಸು ಕೊಡಬೇಕೆಂಬ ಬೇಡಿಕೆಯನ್ನು ಒಪ್ಪಿಕೊಳ್ಳಲು ಸಾಧ್ಯವಿಲ್ಲ.

ಎರಡನೇ ಬೇಡಿಕೆ.—ಚಿಲ್ಲರೆ ವ್ಯಾಪಾರದ ಕಮಿಷನನ್ನು ೧೯೮೦ರ ಮಾರ್ಚ್ ೧ ರಿಂದ ಪ್ರತಿ ಲೀಟರಿಗೆ ೪.೯ ಪೈಸೆಯಿಂದ ೭ ಪೈಸೆಗೆ ಈಗಾಗಲೇ ಏರಿಸಲಾಗಿದೆ. ಚಿಲ್ಲರೆ ವ್ಯಾಪಾರದ ಕಮಿಷನನ್ನು ಏರಿಸುವುದಕ್ಕೆ ಸಂಬಂಧಪಟ್ಟಂತೆ ಅತಿ ಮುಖ್ಯವಾದ ಮತ್ತು ಬಹಳ ಹಿಂದಿನಿಂದ ಬಾಕಿ ಇದ್ದ ಬೇಡಿಕೆಯನ್ನು ಈಡರಿಸಲಾಗಿದೆ. ಕಮಿಷನಿನ ದರದಲ್ಲಿ ಯಾವುದೇ ಹೆಚ್ಚಳವನ್ನು ಮಾಡುವುದರಿಂದಾಗಿ ಗೃಹಕರಿಗೆ ಮಾರಾಟ ಮಾಡುವ ಬೆಲೆಯೂ ಏರಿರುವುದರಿಂದ, ಕಮಿಷನಿನ ದರವನ್ನು ಬಂಡವಾಳದ ಶೇಕಡ ೧೦ ರಷ್ಟು ಏರಿಸಬೇಕೆಂಬ ಬೇಡಿಕೆಯನ್ನು ಒಪ್ಪಿಕೊಳ್ಳಲು ಸಾಧ್ಯವಿಲ್ಲ.

ಮೂರನೇ ಬೇಡಿಕೆ.—ಸಧ್ಯಾ ಪ್ರತಿ ಬೀದಿ ವ್ಯಾಪಾರಿಗೆ ಪ್ರತಿ ತಿಂಗಳಿಗೆ ಸುಮಾರು ೧೬ ರಿಂದ ೧೭ ಬ್ಯಾರೆಲ್ ಗಳಷ್ಟು ಸೀಮೆ ಎಣ್ಣೆಯನ್ನು ಹಂಚಲಾಗುತ್ತಿದೆ. ಇನ್ನೂ ಹೆಚ್ಚಿನ ಪ್ರಮಾಣದ ಹಂಚಿಕೆಯು ಸರಬರಾಜಾಗುವ ಸೀಮೆ ಎಣ್ಣೆಯ ಪ್ರಮಾಣವನ್ನು ಅವಲಂಬಿಸುತ್ತದೆ. ನಿಮಗೆ ತಿಳಿಸಿರುವಂತೆ ನಮಗೆ ಸಾಕಾಗುವಷ್ಟು ಸರಬರಾಜು ಆಗುತ್ತಿಲ್ಲ. ನಮಗೆ ತಿಂಗಳೊಂದಕ್ಕೆ ಆಗತ್ಯವಿರುವ ೨೨,೦೦೦ ಟನ್ನುಗಳಿಗೆ

ಪ್ರತಿಯಾಗಿ ಭಾರತ ಸರ್ಕಾರದವರು ಮಾಡಿರುವ ಹಂಚಿಕೆ ಮತ್ತು ಕಳೆದ ಆರು ತಿಂಗಳುಗಳಲ್ಲಿ ತೈಲ ಕಂಪನಿಗಳು ಮಾಡುತ್ತಿರುವ ವಾಸ್ತವ ಹಂಚಿಕೆಯನ್ನು ಈ ಕೆಳಗೆ ಕೊಡಲಾಗಿದೆ.

ತಿಂಗಳು	ಹಂಚಿಕೆ	ಸರಬರಾಜು
ಸೆಪ್ಟೆಂಬರ್ ೭೯	...	೧೭೬೪೫
ಅಕ್ಟೋಬರ್	...	೧೯೩೪೧
ನವೆಂಬರ್	...	೧೮೯೨೯
ಡಿಸೆಂಬರ್	...	೧೯೩೮೧
ಜನವರಿ ೮೦	...	೧೯೭೪೯
ಫೆಬ್ರವರಿ	...	೧೭೫೩೯
		ಸು. ೧೭.೦೦೦.೦

ಹಂಚಿಕೆ ಮಾಡಲಾದ ಪ್ರಮಾಣದಷ್ಟನ್ನು ಸಹ ಸರಬರಾಜು ಮಾಡಿಲ್ಲವೆಂಬುದು ಇದರಿಂದ ಸ್ಪಷ್ಟವಾಗುತ್ತದೆ. ಕಳೆದ ವರ್ಷಕ್ಕೆ ವರ್ಷಕ್ಕೆ ಹೋಲಿಸಿದಾಗ, ಈ ವರ್ಷದ ಹಂಚಿಕೆಯಲ್ಲಿ ಗಣನೀಯ ಹೆಚ್ಚಳವಿಲ್ಲದಿರುವುದು ಕಂಡುಬರುತ್ತದೆ. ಉದಾಹರಣೆಗೆ, ೧೯೭೯ರ ಮಾರ್ಚ್ ತಿಂಗಳಲ್ಲಿ ಮಾಡಿದ ೧೭,೭೫೫ ಟನ್ನುಗಳ ಹಂಚಿಕೆಗೆ ಪ್ರತಿಯಾಗಿ ೧೯೮೦ರ ಮಾರ್ಚ್ ತಿಂಗಳ ಹಂಚಿಕೆ ಕೇವಲ ೧೭೮೮೮ ಟನ್ನುಗಳು— ಕೇವಲ ಶೇ.೦.೪ರಷ್ಟು ಹೆಚ್ಚು ಹಂಚಿಕೆಯಾಗಿದೆ. ಸರಬರಾಜಿನ ಪರಿಸ್ಥಿತಿ ಮತ್ತುಷ್ಟು ಸುಧಾರಿಸಿದರೆ, ಬೀದಿ ವ್ಯಾಪಾರಿಗಳಿಗೆ ಹೆಚ್ಚಿನ ಪ್ರಮಾದಲ್ಲಿ ಹಂಚುವ ವಿಷಯವನ್ನು ಪರಿಶೀಲಿಸುತ್ತೇವೆ.

ನಾಲ್ಕನೆಯ ಬೇಡಿಕೆ :— ಇತ್ತೀಚೆಗೆ, ಬೆಂಗಳೂರು ನಗರದ ಗ್ರಾಹಕರಿಗೆ ವಿತರಣೆ ಮಾಡುವ ವ್ಯವಸ್ಥೆಯಲ್ಲಿ ಕೆಲವೊಂದು ಬದಲಾವಣೆಗಳನ್ನು ಮಾಡಲಾಗಿದೆ. ಪಡಿತರ ಚೀಟಿಯನ್ನು ಹೊಂದಿರುವ ವ್ಯಕ್ತಿಗೆ ಪ್ರತಿ ವಾರಕ್ಕೆ ನಾಲ್ಕು ಲೀಟರುಗಳ ಸೀಮೆಯಷ್ಟೆಯನ್ನು ಕೊಡಲಾಗುತ್ತಿದೆ. ಒಂದೆ ಸಾಮಾನ್ಯವಾಗಿ ಬೀದಿ ವ್ಯಾಪಾರಿಗಳು ಪ್ರತಿದಿನ ನ್ಯಾಯ ಬೆಲೆ ಅಂಗಡಿಗಳ ಬಳಿ ಸೀಮೆ ಎಣ್ಣೆಯನ್ನು ಮಾರುತ್ತಿದ್ದರು. ಪ್ರತಿ ದಿನ ಸಾಲಿನಲ್ಲಿ ನಿಲ್ಲಬೇಕಾಗುತ್ತದೆಂಬುದು ಮತ್ತು ಬೀದಿ ವ್ಯಾಪಾರಿಗಳು ನಿಯತ ಸಮಯದಲ್ಲಿ ಬರುವುದಿಲ್ಲವೆಂಬುದು ಸಾರ್ವಜನಿಕರಿಂದ ಈ ಬಗ್ಗೆ ಬಂದ ದೂರಗಳಾಗಿವೆ. ಆದ್ದರಿಂದ ಸೀಮೆ ಎಣ್ಣೆ ಮಾರಾಟಕ್ಕೆ ಬೇರೆ ಬೇರೆ ಸ್ಥಳಗಳಿಗೆ ನಿರ್ದಿಷ್ಟ ದಿನಗಳನ್ನು ಗೊತ್ತುಪಡಿಸಿದರೆ ಗ್ರಾಹಕರಿಗೆ ಅನುಕೂಲವಾಗುತ್ತದೆಂದು ಭಾವಿಸಲಾಯಿತು. ಫೆಬ್ರವರಿ ೧೮ ರಿಂದ ಪ್ರಯೋಗಾರ್ಥವಾಗಿ ಕೇಂದ್ರ ವಲಯ ಪ್ರದೇಶದಲ್ಲಿ ವಾರದ ಎರಡು ನಿರ್ದಿಷ್ಟ ದಿನಗಳಲ್ಲಿ ಬೇರೆ ಬೇರೆ ಕಾರ್ಪೊರೇಷನ್ ವಿಭಾಗಗಳಿಗೆ ವಿತರಣೆ ಮಾಡಬೇಕೆಂದು ನಿರ್ಧರಿಸಲಾಗಿದೆ. ಈ ಪ್ರಯೋಗವು ಜನಪ್ರಿಯವಾದುದರಿಂದ ಈ ಪದ್ಧತಿಯನ್ನು ಮಾರ್ಚ್ ೩ ರಿಂದ ಇಡೀ ನಗರಕ್ಕೆ ವಿಸ್ತರಿಸಬೇಕೆಂದು ನಿರ್ಧರಿಸಲಾಯಿತು. ನಿರ್ದಿಷ್ಟ ದಿನಗಳಲ್ಲಿ ವಿತರಣೆ ಮಾಡುವ ಈ ಹೊಸ ಪದ್ಧತಿಯಲ್ಲಿ ವಿತರಣೆಯನ್ನು ಬಹು ಸೂಕ್ಷ್ಮವಾಗಿ ಪರಿವೀಕ್ಷಿಸಬಹುದಾದ್ದರಿಂದ, ಬೀದಿ ವ್ಯಾಪಾರಿಗಳ ಸಂಘದವರು ಇದನ್ನು ವಿರೋಧಿಸುತ್ತಿದ್ದಾರೆ. ಹೊಸ ಪದ್ಧತಿಯ ಪ್ರಕಾರ ಕಡಿಮೆ ಸೀಮೆ ಎಣ್ಣೆಯನ್ನು ಹಂಚಲಾಗುತ್ತಿದೆಯೆಂಬ ಬೀದಿ ವ್ಯಾಪಾರಿಗಳ ದೂರ ಸರಿಯಾದುದಲ್ಲ. ಸಾಮಾನ್ಯವಾಗಿ ವಾರದಲ್ಲಿ ೮೦೦ ಲೀಟರುಗಳಷ್ಟು ಸೀಮೆ ಎಣ್ಣೆಯನ್ನು ಬೀದಿ ವ್ಯಾಪಾರಿಗಳಿಗೆ ಹಂಚಲಾಗುತ್ತಿದೆ ಮತ್ತು ಈಗಲೂ ೨ ದಿನಗಳಲ್ಲಿ ಅವರಿಗೆ ಅದೇ ಪ್ರಮಾಣದಲ್ಲಿ ಸೀಮೆ ಎಣ್ಣೆಯನ್ನು ನೀಡಲಾಗುತ್ತಿದೆ. ಅವನು ಒಂದು ದಿನಕ್ಕೆ ಹೆಚ್ಚು ಬಂಡವಾಳ ಹಾಕಬೇಕು ಮತ್ತು ಅನಿರೀಕ್ಷಾಕಾರಿ ದೂರವನ್ನು ಮುಗಿಸಿ ಉಂಟಾಗಿದೆಯೆಂಬ ವಾದವು ಸರಿಯಲ್ಲ. ಏಕೆಂದರೆ ಒಂದು ಬ್ಯಾರೆಲ್ ಎಣ್ಣೆಯನ್ನು ಮಾರಾಟಮಾಡಿ, ಆ ಮಾರಾಟದಿಂದ ಬಂದ ಹಣವನ್ನು ಇನ್ನೊಂದು ಬ್ಯಾರೆಲ್ ಎಣ್ಣೆಯನ್ನು ಖರೀದಿಸುವುದರ ಕ್ಕಾಗಿ ಬಳಸುತ್ತಾನೆ.

ಕೆಲವು ಬೀದಿ ವ್ಯಾಪಾರಿಗಳು ಹೋಟೆಲುಗಳಿಗೆ ಮತ್ತು ರೇಷನ್ ಕಾರ್ಡ್ ಇಲ್ಲದವರಿಗೆ ಎಣ್ಣೆಯನ್ನು ಕಾಳಸಂತೆಯಲ್ಲಿ ಮಾರುತ್ತಿದ್ದಾರೆಂಬ ಬಗ್ಗೆ ಸಾಕಷ್ಟು ದೂರಗಳು ಬರುತ್ತಿವೆ. ಅಂಥ ಅಕ್ರಮಗಳನ್ನು ತಡೆಯಲು ನಾವು ಅನೇಕ ಕ್ರಮಗಳನ್ನು ರೂಪಿಸುತ್ತಿದ್ದೇವೆ. ಒಂದು ಪ್ರದೇಶದಲ್ಲಿ

ನಿರ್ದಿಷ್ಟಪಡಿಸಿದ ದಿನಗಳಲ್ಲಿ ಸೀಮೆ ಎಣ್ಣೆಯನ್ನು ಮಾರಾಟ ಮಾಡುವ ಈ ಹೊಸ ಪದ್ಧತಿಯನ್ನು ವಿತರಣೆಯ ಪದ್ಧತಿಯನ್ನು ಸುಧಾರಿಸುವ ಏಕಮಾತ್ರ ಉದ್ದೇಶದಿಂದಲೇ ಕಾರ್ಯರೂಪಕ್ಕೆ ತರಲಾಗಿದೆ. ಈ ಪದ್ಧತಿಯು ಬೀದಿ ವ್ಯಾಪಾರಿಗಳಿಗೆ ಯಾವ ರೀತಿಯಲ್ಲಿಯೂ ಅನಾನುಕೂಲತೆಯನ್ನುಂಟು ಮಾಡುವುದಿಲ್ಲ. ಹೊಸ ವಿಧಾನದಿಂದ ಬಳಕೆದಾರರಿಗೆ ಹೆಚ್ಚಿನ ಅನುಕೂಲವುಂಟಾಗಿಲ್ಲವೆಂಬುದು ರುಜುವಾತಾದರೆ, ಅದನ್ನು ಹಿಂತೆಗೆದುಕೊಳ್ಳಲಾಗುವುದು. ೬೦೦ ಬೀದಿ ವ್ಯಾಪಾರಿಗಳ ಬೇಡಿಕೆಯನ್ನು ಪರಿಗಣಿಸುವಾಗ ನಗರದ ೨೦ ಲಕ್ಷಕ್ಕೂ ಹೆಚ್ಚು ಜನರ ಸೌಕರ್ಯವನ್ನು ನಾವು ಅಲಕ್ಷಿಸುವಂತಿಲ್ಲ.

ತಮ್ಮ ಬೇಡಿಕೆಗಳನ್ನು ಸಮರ್ಥಿಸಿಕೊಳ್ಳಲು ಬೀದಿ ವ್ಯಾಪಾರಿಗಳು ಮಾರ್ಚ್ ೩ ರಂದು ಒಂದು ದಿನದ ಮುಷ್ಕರವನ್ನು ನಡೆಸಿದರು. ಪರಿಸ್ಥಿತಿಯನ್ನು ಇದಿರಿಸುವ ಸಲುವಾಗಿ, ಚಿಲ್ಲರೆ ವ್ಯಾಪಾರಿಗಳು ಸೀಮೆ ಎಣ್ಣೆಯನ್ನು ಭಾನುವಾರವೇ ಪಡೆದು ಸೋಮವಾರವೇ ಮಾರಾಟ ಮಾಡುವಂತೆ ವ್ಯವಸ್ಥೆ ಮಾಡಲಾಗಿದೆ. ಕೆಲವು ಬೀದಿ ವ್ಯಾಪಾರಿಗಳ ದುರ್ಬೋಧನೆಯಿಂದ ಬಹಳಷ್ಟು ಜನ ಚಿಲ್ಲರೆ ವ್ಯಾಪಾರಿಗಳಿಗೆ ಸೀಮೆ ಎಣ್ಣೆಯನ್ನು ಸಾಗಿಸಲು ಸಾಧ್ಯವಾಗಲಿಲ್ಲವೆಂದು ತಿಳಿದುಬಂದಿದೆ. ಮುಷ್ಕರವು ಇದೇ ರೀತಿ ಮುಂದುವರಿದರೆ, ವ್ಯಾಪಾರಿಗಳಿಗೆ ದುರ್ಬೋಧನೆ ನೀಡುವ ಮತ್ತು ಅಡಚಣೆ ಉಂಟು ಮಾಡುವ ವ್ಯಕ್ತಿಗಳ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳಲಾಗುವುದು. ಆಲ್ಲದೆ, ಚಿಲ್ಲರೆ ವ್ಯಾಪಾರಿಗಳ ಮೂಲಕ ಸೀಮೆ ಎಣ್ಣೆ ದೊರೆಯುವಂತೆ ವ್ಯವಸ್ಥೆ ಮಾಡಲಾಗುವುದು. ಕಮಿಷನನ್ನು ಏರಿಸಬೇಕೆಂಬುದಕ್ಕೆ ಸಂಬಂಧಿಸಿದ ಈ ಮುಖ್ಯ ಬೇಡಿಕೆಯನ್ನು ಒಪ್ಪಿಕೊಂಡಿರುವುದರಿಂದ ಬೀದಿ ವ್ಯಾಪಾರಿಗಳು ತಮ್ಮ ಮುಷ್ಕರವನ್ನು ಮುಂದುವರಿಸುವುದಕ್ಕೆ ಯಾವ ಸಮರ್ಥನೆಯೂ ಇಲ್ಲ. ಆದ್ದರಿಂದ ಸಾರ್ವಜನಿಕ ಹಿತದೃಷ್ಟಿಯಿಂದ ಮಾತ್ರವಲ್ಲದೆ (ತಮ್ಮ) ಸ್ವಂತ ಹಿತದೃಷ್ಟಿಯಿಂದಲೂ ಸಹ ಬೀದಿ ವ್ಯಾಪಾರಿಗಳು ತಮ್ಮ ಮುಷ್ಕರವನ್ನು ನಿಲ್ಲಿಸಿ ಯಾಥಾಸ್ಥಿತಿಗೆ ಬರುವರೆಂದು ನಾನು ಆಶಿಸುತ್ತೇನೆ.

೧. ಸಗಟು ಸಕ್ಕರೆ ವ್ಯಾಪಾರಿಗಳಿಗಾಗಿ ದಾಸ್ತಾನು ಪರಿಮಿತಿಗಳನ್ನು ಅಧಿಸೂಚನೆ ಮೂಲಕ ಈ ಕ್ಷಣಕಂಡಂತೆ ಭಾರತ ಸರ್ಕಾರವು ಇಳಿಮುಖವಾಗಿ ಪರಿಷ್ಕರಿಸಿತು.

ಎ) ಹದಿನೈದು ಲಕ್ಷ ಅಥವಾ ಅದಕ್ಕೂ ಹೆಚ್ಚಿನ ಜನಸಂಖ್ಯೆಯ ನಗರಗಳಲ್ಲಿ ಮತ್ತು ಪಟ್ಟಣಗಳಲ್ಲಿ- ೫೦೦ ಕ್ವಿಂಟಾಲುಗಳು ;

ಬಿ) ಐದು ಲಕ್ಷ ಮತ್ತು ಅದಕ್ಕೂ ಹೆಚ್ಚಿನ, ಆದರೆ ಹದಿನೈದು ಲಕ್ಷ ಕ್ವಿಂಟಾಲುಗಳಿಗಿಂತ ಕಡಿಮೆ ಜನಸಂಖ್ಯೆ ಇರುವ ನಗರಗಳಲ್ಲಿ ಮತ್ತು ಪಟ್ಟಣಗಳಲ್ಲಿ-೪೦೦ ಕ್ವಿಂಟಾಲುಗಳು ;

ಸಿ) ಒಂದು ಲಕ್ಷ ಅಥವಾ ಅದಕ್ಕೂ ಹೆಚ್ಚಿನ, ಆದರೆ ಐದು ಲಕ್ಷಕ್ಕಿಂತ ಕಡಿಮೆ ಜನಸಂಖ್ಯೆ ಇರುವ ನಗರಗಳಲ್ಲಿ ಮತ್ತು ಪಟ್ಟಣಗಳಲ್ಲಿ-೨೫೦ ಕ್ವಿಂಟಾಲುಗಳು ;

ಡಿ) ಒಂದು ಲಕ್ಷಕ್ಕಿಂತ ಕಡಿಮೆ ಜನಸಂಖ್ಯೆ ಇರುವ ಇತರ ಪಟ್ಟಣಗಳಲ್ಲಿ-೧೦೦ ಕ್ವಿಂಟಾಲುಗಳು ;

೨. ಪೋಲೀಸು ಮತ್ತು ಆಹಾರ ಇಲಾಖೆಯ ಅಧಿಕಾರಿಗಳು ರಾಜ್ಯದಲ್ಲೆಲ್ಲಾ ಕ್ರಮ ಬದ ವಾಗಿ ದಾಸ್ತಾನುಗಳ ತನಿಖೆಯನ್ನು ಪ್ರಾರಂಭಿಸಿದ್ದಾರೆ. ಇದುವರೆಗೂ ತಿಳಿದು ಬಂದಿರುವ ಮಾಹಿತಿಯ ಸಾರವಾಗಿ ರಾಜ್ಯದಲ್ಲಿ ೩೫೯ ತನಿಖೆಗಳನ್ನು ಮಾಡಲಾಯಿತು. ೧-೧-೮೦ ರಿಂದ ೫೦೫ ಕ್ವಿಂಟಾಲ್ ಅತ್ಯಾವಶ್ಯಕ ಸರಕುಗಳನ್ನು ೧೨೬೨ ಲೀಟರುಗಳಷ್ಟು ಸೀಮೆ ಎಣ್ಣೆಯನ್ನು ಮತ್ತು ೧೩೦ ಮೂಟೆ ಸಿಮೆಂಟನ್ನು ತಡೆಹಿಡಿಯಲಾಗಿದೆ. ಪೂರ್ಣ ವಿವರಗಳನ್ನು ನಿರೀಕ್ಷಿಸಲಾಗಿದೆ.

೩. ನಗರ ಪ್ರದೇಶಗಳಲ್ಲಿ ಮಜೂರಿ ಗಳಿಕೆದಾರರು ಎದುರಿಸುತ್ತಿರುವ ತೊಂದರೆಗಳನ್ನು ಗಮನಕ್ಕೆ ತಂದುಕೊಂಡು ಕಾರ್ಡುಗಳಿಗಾಗಿ ಈಗ ಕೊಡುತ್ತಿರುವ ಸಕ್ಕರೆ ಪ್ರಮಾಣವನ್ನು ಒಬ್ಬ ವ್ಯಕ್ತಿಗೆ ಒಂದು ಕಿಲೋಗ್ರಾಮಿನ ವರೆಗೆ ಹೆಚ್ಚಿಸಲಾಗುವುದು. ಆದರೆ ಈ ತಿಂಗಳಿಂದ ಜಾರಿಗೆ ಬರುವಂತೆ ಇದನ್ನು ಒಂದು ಕುಟುಂಬಕ್ಕೆ ೫ ಕೆ.ಜಿ.ಗಳ ಪರಿಮಿತಿಗೆ ಒಳಪಡಿಸಲಾಗುವುದು.

೪. ಸಕ್ಕರೆಯ ಉತ್ಪಾದನೆ, ಹಂಚಿಕೆ ಇವೆ ಮುಂತಾದ ವಿಷಯಗಳು ಭಾರತ ಸರ್ಕಾರದ ಕಾರ್ಯನೀತಿಗೆ ಸಂಬಂಧಿಸಿದ ವಿಷಯಗಳಾಗಿವೆ, ಈ ಸಂಬಂಧದಲ್ಲಿ ಕೇಂದ್ರದ ನಾಗರಿಕ ಸರಬರಾಜು ಮತ್ತು ಸಹಕಾರ ಇಲಾಖೆಯ ಮಂತ್ರಿಗಳು ಹಾಗೂ ರಾಜ್ಯಗಳ ನಾಗರಿಕ ಸರಬರಾಜು ಮಂತ್ರಿಗಳು ಸೇರಿ ನವದೆಹಲಿಯಲ್ಲಿ ನಡೆಸಲಿರುವ ಸಮ್ಮೇಳನದಲ್ಲಿ, ಭಾರತ ಸರ್ಕಾರದವರು ಹಲವಾರು ಪ್ರಮುಖ ನಿರ್ಧಾರಗಳನ್ನು ತೆಗೆದುಕೊಳ್ಳಬಹುದೆಂದು ಅಶಿಸಲಾಗಿದೆ. ಪ್ರಸಕ್ತ ವರ್ಷದಲ್ಲಿ ಸಕ್ಕರೆಯ ಉತ್ಪಾದನೆಯಲ್ಲಿಯೂ

ಕೊರತೆಯುಂಟಾಗಿರುವುದನ್ನೂ ಈ ಸಂಬಂಧದಲ್ಲಿ ತಿಳಿಸುವುದು ಸುಸಂಗತವಾಗಿದೆ. ಪ್ರಸಕ್ತ ವರ್ಷದಲ್ಲಿ ಕರ್ನಾಟಕ ರಾಜ್ಯದಲ್ಲೂ ಸಹ, ಸಕ್ಕರೆ ಯ ಉತ್ಪಾದನೆಯು ೫೨ ಲಕ್ಷ ಟನ್ನುಗಳಿಂದ ೫೨ ಲಕ್ಷ ಟನ್ನುಗಳಿಗೆ ಇಳಿಯುವ ಅಂದಾಜಿಯಿದೆ.

೫. ೧೯೭೯ರ ಅಕ್ಟೋಬರ್‌ನಲ್ಲಿ ಒಟ್ಟು ಬಿಡುಗಡೆಯಾದ ೫೩, ೯೦೦ ಟನ್ನುಗಳ ಮತ್ತು ೧೯೭೯ರ ನವೆಂಬರ್‌ನಲ್ಲಿ ಬಿಡುಗಡೆಯಾದ ೪೭, ೨೦೦ ಟನ್ನುಗಳ ಬದಲಾಗಿ ಚಾಲ್ತಿ ತಿಂಗಳಲ್ಲಿ ಕೇಂದ್ರ ಸರ್ಕಾರದಿಂದ ಈ ರಾಜ್ಯಕ್ಕೆ ಬಳಕೆಗಾಗಿ ಬಿಡುಗಡೆಯಾದ ಸಕ್ಕರೆಯು ಸುಮಾರು ೨೨, ೭೦೦ ಟನ್ನುಗಳಷ್ಟಕ್ಕೆ ಇಳಿದಿದೆ. (ಲೇವಿ ೧೪, ೨೦೦ ಟನ್ನುಗಳು ಮತ್ತು ಮಂತ್ರಿ ಮಾರುಕಟ್ಟೆಯ ೮, ೫೦೦ ಟನ್ನುಗಳು)

ನಮ್ಮ ರಾಜ್ಯಕ್ಕೆ ಹೆಚ್ಚು ಸಕ್ಕರೆ ಬಿಡುಗಡೆ ಮಾಡುವ ಸಂಬಂಧದಲ್ಲಿ ಭಾರತ ಸರ್ಕಾರವು ತನ್ನ ಅಸಮರ್ಥತೆಯನ್ನು ಸ್ಪಷ್ಟಪಡಿಸಿದೆ. ೧೯೭೯ರ ಅಕ್ಟೋಬರ್‌ನಲ್ಲಿದ್ದ ೬ ಲಕ್ಷ ಟನ್ನುಗಳ ಮತ್ತು ೧೯೭೯ರ ನವೆಂಬರ್‌ನಲ್ಲಿದ್ದ ೫, ೨೫ ಲಕ್ಷ ಟನ್ನುಗಳ ಬದಲಾಗಿ ಇಡೀ ದೇಶದಲ್ಲಿ ಸಕ್ಕರೆ ಬಿಡುಗಡೆಯು ೫, ೯೬ ಲಕ್ಷ ಟನ್ನುಗಳಷ್ಟಕ್ಕೆ ಇಳಿದಿದೆ.

ರಾಜ್ಯದಲ್ಲಿ ಸಕ್ಕರೆಯ ಬಿಡುಗಡೆಯ ಪ್ರಮಾಣವು ಕಡಿಮೆಯಾಗಿರುವುದರಿಂದ ಕಳೆದ ವರ್ಷ ಸಕ್ಕರೆಗೆ ಹೆಚ್ಚಿನ ಬೆಲೆಯಿದ್ದುದು ಅನಿವಾರ್ಯವೆಂದು ತೋರುತ್ತದೆ. ಡೀಸೆಲ್ ಎಣ್ಣೆ :—

ಮಾಡಿಕೆಯ ಬಳಕೆದಾರರಿಗೆ ೫೦,೦೦೦ ಟನ್ ಹೈಸ್ಪೀಡ್ ಡೀಸೆಲ್ ಎಣ್ಣೆಯನ್ನು ಮತ್ತು ವಿದ್ಯುಚ್ಛಕ್ತಿ ಕಡಿತದ ಸಂಬಂಧದಲ್ಲಿ ೫೦೦೦ ಟನ್ ಡೀಸೆಲ್ ಎಣ್ಣೆಯನ್ನು ಸರಬರಾಜು ಮಾಡಲು ಅನುಕೂಲವಾಗುವಂತೆ ನಮ್ಮ ರಾಜ್ಯಕ್ಕೆ ಅಷ್ಟು ಪ್ರಮಾಣವನ್ನು ಹಂಚಿಹಾಕಬೇಕೆಂದು ಕೋರಿ ಮಾನ್ಯ ಮುಖ್ಯ ಮಂತ್ರಿಯವರು ಕೇಂದ್ರ ಸರ್ಕಾರದ ಪೆಟ್ರೋಲಿಯಂ ಮಂತ್ರಿಯವರಾದ ಶ್ರೀ ಪಿ.ಸಿ. ಸೇಥಿಯವರಿಗೆ ಅರೆಸರ್ಕಾರಿ ಪತ್ರ ಬರೆದಿದ್ದಾರೆ.

6-00 P.M.

ಶ್ರೀ ಎ. ಲಕ್ಷ್ಮೀನಾರಾಯಣ — ಸ್ವಾಮಿ, ಮಾನ್ಯ ಕಂದಾಯ ಸಚಿವರು ಕೈಗಾಡಿಯಲ್ಲಿ ಸೀಮೆ ಎಣ್ಣೆ ಮಾರತಕ್ಕವರು ಹಾಗೂ ಚಿಲ್ಲರೆ ಸೀಮೆ ಎಣ್ಣೆ ವ್ಯಾಪಾರ ಮಾಡತಕ್ಕವರ ಬಗ್ಗೆ ಉತ್ತರ ಕೊಟ್ಟಿದ್ದಾರೆ. ನಾನು ಎರಡು ವಿಷಯಗಳ ಬಗ್ಗೆ ಮಾತ್ರ ವಿವರಣೆ ಕೇಳುವುದಕ್ಕೆ ಇಷ್ಟಪಡುತ್ತೇನೆ. ೧೯೮೦ನೇ ಮಾರ್ಚಿ ೧ ರಿಂದ ಸೀಮೆ ಎಣ್ಣೆ ಬೆಲೆಯನ್ನು ಲೀಟರಿಗೆ ೭ ಪೈಸೆ ಜಾಸ್ತಿ ಮಾಡಿದ್ದಾರೆ. ಐ.ಒ.ಸಿ.ಗೂ ಮತ್ತು ಕೈಗಾಡಿಯವರಿಗೂ ಪೆಂಥ್ ಒಬ್ಬ ವ್ಯಾಪಾರಿ ಮನುಷ್ಯನಿದ್ದಾನೆ, ಅವನನ್ನು ತಪ್ಪಿಸಿ ನೇರವಾಗಿ ಸೀಮೆ ಎಣ್ಣೆಯನ್ನು ಬ್ಯಾರಲ್ ಮುಖಾಂತರ ನಮಗೆ ನೇರವಾಗಿ ಕೊಡಿ ಎಂದು ಕೇಳಿದ್ದಾರೆ ; ಇದಕ್ಕೆ ತಮ್ಮಿಂದ ಉತ್ತರ ಬಂದಿಲ್ಲ. ಎರಡನೆಯದು ಸೀಮೆ ಎಣ್ಣೆಯನ್ನು ಬಿಡುಗಡೆ ಮಾಡತಕ್ಕವರಿಗೆ ಮತ್ತು ಕೈಗಾಡಿಯವರಿಗೆ ೫ ದಿನಕ್ಕೆ ಬದಲು ಎರಡು ದಿನ ಕೊಟ್ಟರೆ ಅವರುಗಳಿಗೆ ಮನೆಯಲ್ಲಿಟ್ಟುಕೊಳ್ಳುವುದಕ್ಕೆ ಅನುಕೂಲವಿಲ್ಲ, ಬಹಳ ತೊಂದರೆಯಾಗುತ್ತದೆ ; ಇದರ ಬಗ್ಗೆ ವಿಚಾರ ಮಾಡಬೇಕೆಂದು ಹೇಳಿದ್ದಾರೆ. ಅದಕ್ಕೂ ಕೂಡ ತಮ್ಮಿಂದ ನೇರವಾದ ಉತ್ತರ ಬಂದಿಲ್ಲ. ಕೊನೆಯದಾಗಿ ತಮ್ಮ ಹೇಳಿಕೆಯಲ್ಲಿ ಮೂರನೇ ಪುಟದ ಮೂರನೇ ವಿಂಡಿಕೆಯಲ್ಲಿ ಹೇಳಿದ್ದೀರಿ :

“ ಕೆಲವು ಬಿಡಿ ವ್ಯಾಪಾರಿಗಳ ದುರ್ಯೋಧನೆಯಿಂದ ಬಹಳಷ್ಟು ಜನ ಚಿಲ್ಲರೆ ವ್ಯಾಪಾರಿಗಳಿಗೆ ಸೀಮೆ ಎಣ್ಣೆಯನ್ನು ಸಾಗಿಸಲು ಸಾಧ್ಯವಾಗಲಿಲ್ಲವೆಂದು ಬಂದಿದೆ. ಮಂಜೂರವು ಇದೇ ರೀತಿ ಮುಂದುವರಿದರೆ, ವ್ಯಾಪಾರಿಗಳಿಗೆ ದುರ್ಯೋಧನೆ ನೀಡುವ ಮತ್ತು ಅಡಚಣೆ ಉಂಟು ಮಾಡುವ ವ್ಯಕ್ತಿಗಳ ಮೇಲೆ ಸೂಕ್ತ ಕ್ರಮ ತೆಗೆದು ಕೊಳ್ಳಲಾಗುವುದು”.

ಎಂದು ಹೇಳಿದ್ದೀರಿ. ಇದರಿಂದ ಸೀಮೆ ಎಣ್ಣೆ ವಿತರಣೆಗೆ ಗೊಂದಲವಾಗುವುದಿಲ್ಲವೆ ? ನೀವು ಏನಾದರೂ ಮಾಡಿಕೊಳ್ಳಿ ಜನಗಳಿಗೆ ಸೀಮೆ ಎಣ್ಣೆ ಸಿಗುವ ಹಾಗೆ ಏನು ವ್ಯವಸ್ಥೆ ಮಾಡುತ್ತೀರಿ ? ಚಿಲ್ಲರೆ ವ್ಯಾಪಾರ ಮಾಡುವವರು ಕೋರ್ಟುಗಳಿಗೆ ಹೋದರೆ ? ಜನ ಸಾಮಾನ್ಯರಿಗೆ ಸೀಮೆ ಎಣ್ಣೆ ಒದಗಿಸುವುದಕ್ಕೆ ಬೇರೆ ಏನು ವ್ಯವಸ್ಥೆ ಮಾಡುತ್ತೀರೆಯೆಂಬುದನ್ನು ಜನತೆಗೆ ತಿಳಿಸಬೇಕು. ಸ್ವಾಮಿ, ಪ್ರಿಂಟಿಂಗ್ ದಿಟಕ್ಷನ್ ಆಕ್ಟ್‌ಗಳಿಗೆ ಕಾಳಸಂತೆಯಲ್ಲಿದ್ದಂಥ ಸೀಮೆಂಟನ್ನು ಪತ್ತೆ ಹಚ್ಚಿರುವುದನ್ನು ತಾವು ಹೇಳಿದ್ದೀರಿ. ಇಷ್ಟು ದೊಡ್ಡ ರಾಜ್ಯದಲ್ಲಿ ಕೇವಲ ೧೫೦ ಮಿ. ಲೀಟರ್ ಮಾತ್ರ ಸಿಮೆಂಟ್ ಕಾಳಸಂತೆಯಲ್ಲಿ ಇತ್ತು ? ತಾವೇನಾದರೂ ಕಾಳ



ಸಂತೆಕೋರರ ಜೊತೆ ಪಾಮೀಲಾಗಿದ್ದೀರಾ ? ಬರೀ ಕಾನೂನನ್ನು ಉಪಯೋಗಿಸುತ್ತೇವೆಂದು ಹೇಳಿ ಕಾಲ ಕಳೆಯುತ್ತೀರಾ ? ಕಾಳಸಂತೆಕೋರರು ಅಕ್ರಮ ದಾಸ್ತಾನುಗಾರರ ಬಗ್ಗೆ ಸರ್ಕಾರದ ನೀತಿ ಏನೆಂಬುದನ್ನು ದಯವಿಟ್ಟು ತಿಳಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಸನ್ಮಾನ್ಯ ಸಮಾರಂಭಗಳನ್ನು ಮಾಡತಕ್ಕ ಜನ ಬಹುಪಾಲು ಕಪ್ಪು ವ್ಯಾಪಾರ ಮಾಡತಕ್ಕ ಜನ ಇದ್ದಾರೆ. ಬಲಯುತವಾದ ಕಾನೂನನ್ನು ಕೈಯಲ್ಲಿಟ್ಟುಕೊಂಡು ೧೦೦ ಪೂಟಿ ಸೀಮೆಂಟ್ ಓಡಿದ್ದೀರಲ್ಲ ! ಸಕ್ಕರೆ ಬಗ್ಗೆ ತಾವು ಸರಬರಾಜು ಮಾಡುವುದಕ್ಕೆ ಸಾಧ್ಯವಿಲ್ಲವೆಂದು ಈಗಾಗಲೇ ಒಪ್ಪಿಕೊಂಡಿದ್ದೀರಿ. ಸಕ್ಕರೆ ಉತ್ಪಾದನೇ ಕಡಿಮೆಯಾಗಿದೆಯೆಂದು ಕೂಡ ಒಪ್ಪಿಕೊಂಡಿದ್ದೀರಿ ; ಸಕ್ಕರೆ ಬೆಲೆ ಕಡಿಮೆ ಮಾಡುವುದಕ್ಕೆ ಸಾಧ್ಯವಿಲ್ಲವೆಂದು ಕೂಡ ಹೇಳಿಬಿಟ್ಟಿದ್ದೀರಿ. ಬಹಳ ಸಂತೋಷ. ಆದರೆ, ಒಂದು ವಿಚಾರ ತಮ್ಮ ಗಮನಕ್ಕೆ ತರುವುದಕ್ಕೆ ಇಷ್ಟಪಡುತ್ತೇನೆ. ತಿಪಟೂರಿನಲ್ಲಿ ಒಂದು ಕೆ.ಜಿ. ೧೦ ರೂಪಾಯಿ ಆಗಿದೆಯೆಂದು ಒಂದೂ ಪತ್ರಿಕೆಯಲ್ಲಿ ವರದಿಯಾಗಿದೆ. ಇದನ್ನು ತಡೆಗಟ್ಟುವುದಕ್ಕೆ ನಿಮ್ಮಿಂದಾಗುವುದಿಲ್ಲವೆ ? ಕೇಂದ್ರ ಸರ್ಕಾರದಿಂದ ಹೆಚ್ಚು ಸಕ್ಕರೆಯನ್ನು ತೆಗೆದುಕೊಳ್ಳುವುದಕ್ಕಾಗುವುದಿಲ್ಲವೆ ? ಬೇರೆ ರಾಜ್ಯಗಳಲ್ಲಿ ಸಕ್ಕರೆ ದಾಸ್ತಾನು ಇಲ್ಲವೆ ? ಕೇಂದ್ರ ಸರ್ಕಾರದಿಂದ ಹೆಚ್ಚಿಗೆ ಸಕ್ಕರೆ ತರಿಸಿಕೊಂಡು ನ್ಯಾಯವಾದ ಬೆಲೆಯಲ್ಲಿ ನ್ಯಾಯ ಬೆಲೆ ಅಂಗಡಿಗಳ ಮೂಲಕ ಸಕ್ಕರೆಯಿತ್ತರಣೆ ಮಾಡುವುದಕ್ಕೆ ಏತಕ್ಕೆ ಪ್ರಯತ್ನ ಮಾಡಿಲ್ಲ ? ಈ ಬಿಕ್ಕಟನ್ನು ಹೇಗೆ ಬಗ್ಗಹರಿಸುತ್ತೀರಿ ? ಜನತಾ ಸರ್ಕಾರದ ಆಡಳಿತದಲ್ಲಿ ರೂ. ೨-೪೦ ಪೈಸಕ್ಕೆ ಸಿಗುತ್ತಿತ್ತು ? ಇವತ್ತು ೧೦ ರೂಪಾಯಿ ಆಗಿದೆ. ಈ ಬಗ್ಗೆ ನಿರ್ದಿಷ್ಟವಾದ ಉತ್ತರವನ್ನು ನಾನು ತಮ್ಮಿಂದ ಬಯಸುತ್ತೇನೆ.

SRI MICHAEL B. FERNANDES.—Sir, in to-day's Deccan Herald, the statement by the Union Agriculture Minister has appeared and a portion of it reads thus :

“Union Agriculture Minister Rao Birendra Singh appealed to people to give up the scarcity-psychology about Sugar for such psychology would only help the hoarders.

He said the country's requirement of sugar was four lakh tonnes and the production in the current year was expected to be 48 lakh tonnes. In addition, last year's unsold stocks were there, too.”

ಇಷ್ಟು ವಿಚಾರವನ್ನು ಕೇಂದ್ರದ ಮಂತ್ರಿಗಳು ಬೆಳಗ್ಗೆ ಹೇಳಿದ್ದಾರೆ. ಹೋಲ್ಡ್ ಸಗ್ಗೆ ಸಹಾಯವಾಗುವ ರೀತಿಯಲ್ಲಿ ಹೇಳಿದ್ದಾರೆ. ಬಡ ಜನರಿಗೆ ಸಹಾಯವಾಗುವ ರೀತಿಯಲ್ಲಿ ಹೇಳಿಲ್ಲ. ತಾವು ಈ ಸದನದ ಮುಂದೆ ಇಟ್ಟಿರತಕ್ಕ ಹೇಳಿಕೆಗೂ, ಕೇಂದ್ರದ ಮಂತ್ರಿಗಳು ಹೇಳಿತಕ್ಕಿಂಥಾದ್ದಕ್ಕೂ ಬಹಳ ವ್ಯತ್ಯಾಸ ಇದೆ. ತಾವು ಈ ಸದನವನ್ನು ತಪ್ಪು ದಾರಿಗೆ ಎಳೆಯುತ್ತಿದ್ದೀರಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಸ್ವಾಮಿ, ನಾವು ನಿನ್ನ ಪ್ರಶ್ನೆ ಎತ್ತಿದ್ದು, ಜೀವನಾವಶ್ಯಕ ವಸ್ತುಗಳ ಬೆಲೆ ಏರಿಕೆಯನ್ನು ತಡೆಗಟ್ಟುವ ದಿಸೆಯಲ್ಲಿ ಸರ್ಕಾರ ಕೈಗೊಂಡಿರತಕ್ಕ ಕ್ರಮಗಳೇನು ? ಜನ ಸಾಮಾನ್ಯರಿಗೆ ಯೋಗ್ಯ ಬೆಲೆಯಲ್ಲಿ ಜೀವನಾವಶ್ಯಕ ವಸ್ತುಗಳು ದೊರಕುವಂತಾಗಬೇಕೆಂಬ ದೃಷ್ಟಿಯಿಂದ ಕೇಳಿದ್ದೆವು. ದುರಾದೃಷ್ಟವಶಾತ್ ಮಾನ್ಯ ಕಂದಾಯ ಮಂತ್ರಿಗಳ ಹೇಳಿಕೆಯನ್ನು ಕೇಳಿದ ಮೇಲೆ ನನ್ನ ಮಿತ್ರರಾದ ಮೈಕೇಲರವರು ಹೇಳಿದಂತೆ ಮತ್ತೆ ನಾಳೆಯಿಂದ ಮತ್ತಷ್ಟು ಬೆಲೆ ಏರುವುದಕ್ಕೆ ಸಹಾಯಕವಾಗುವಂತೆ ಇದೆ. ಕೇಂದ್ರದಿಂದ ಸೀಮೆ ಎಣ್ಣೆ, ಸಕ್ಕರೆ ಹೆಚ್ಚು ಹೆಚ್ಚು ಬಾರದೇ ಇದ್ದರೆ ಬೆಲೆ ಏರಿಕೆಯನ್ನು ಹೇಗೆ ತಡೆಗಟ್ಟುತ್ತೀರಿ ? ಇದರ ಬಗ್ಗೆ ಮಾನ್ಯ ದೇವೇಗೌಡರು ಮಾನ್ಯ ಮುಖ್ಯಮಂತ್ರಿಗಳು ಬರುವವರೆಗೆ ಈ ಹೇಳಿಕೆಯನ್ನು ತಡೆಹಿಡಿದಿದ್ದರೆ ಒಳ್ಳೆಯದಿತ್ತು, ಎಂದು ಹೇಳಿದರು. ಏಕೆಂದರೆ ಸಿವಿಲ್ ಸಪ್ಲೈಸ್ ಮಂತ್ರಿಗಳ ಸಭೆ ಸೇರುತ್ತಿತ್ತು. ಒಂದು ದಿವಸ ಮೊದಲೇ ಇಲ್ಲಿಗೆ ಬರುತ್ತಾರೆ. ಮಂತ್ರಿಗಳ ಸಭೆ ಅಲ್ಲೇ ಸೇರುತ್ತದೆ ಅದಕ್ಕಿಂತಲೂ ಮೊದಲೇ ಒಂದು ದಿವಸ ಮುಂದೆ ಬಿಡುತ್ತಾರೆ. ಸಕ್ಕರೆ ಸೀಮೆ ಎಣ್ಣೆ ಬಗ್ಗೆ ಕೇಂದ್ರ ಸರ್ಕಾರದ ನೀತಿ ಏನು ? ರಾಜ್ಯ ಸರ್ಕಾರಕ್ಕೆ ಹೆಚ್ಚಿನ ವಸ್ತುಗಳನ್ನು ಪಡೆಯಲಿಕ್ಕೆ ಸಾಧ್ಯವಾಗುತ್ತಿತ್ತೇ ಅನ್ನುವುದು ಗೊತ್ತಾಗುತ್ತಿತ್ತು. ಈಗ ಮಾನ್ಯ ಮಂತ್ರಿಗಳು

ತಮ್ಮಲ್ಲಿರತಕ್ಕ ಮಾಹಿತಿಗಳನ್ನು ಮಾತ್ರ ಕೊಟ್ಟಿದ್ದಾರೆ. ಈಗಾಗಲೇ ಹೇಳಿರುವಂತೆ ಮಾನ್ಯ ಮುಖ್ಯ ಮಂತ್ರಿಗಳು ಅಧಿಕಾರಕ್ಕೆ ಬಂದ ಕೂಡಲೇ ಕಳ್ಳ ಕದೀಮರ ಮೇಲೆ ಉಗ್ರ ಕ್ರಮ ತೆಗೆದುಕೊಳ್ಳುತ್ತೇವೆಂದು ಹೇಳಿಕೆ ಕೊಟ್ಟಿರುವುದು ಪತ್ರಿಕೆಗಳಲ್ಲಿ ಬಂದಿದೆ. ಇದನ್ನು ನೋಡಿ ನಾವು ಇವರು ಏನೋ ಸರಿಯಾಗಿ ಕ್ರಮ ತೆಗೆದುಕೊಳ್ಳುತ್ತಾರೆಂದು ತಿಳಿದುಕೊಂಡಿದ್ದೆವು. ಇವೊಂದು ಕನ್ನಡ ಪ್ರಭು ನೋಡಿದರೆ ಖಿಲೀಟರ್ ಎಷ್ಟೋ, ಏ. ಕೆ. ಜಿ. ಸಕ್ಕರೆ ಬರುತ್ತದೆ ಅನ್ನುವ ಅರ್ಥದಲ್ಲಿ ಹೇಳಿದ್ದಾರೆ. ಇವರು ತೆಗೆದುಕೊಂಡಿರತಕ್ಕ ಕ್ರಮ ನೋಡಿದರೆ ಗಂಡು ತೋಡಿ ಇಲ್ಲಿ ಹಿಡಿದರು ಅನ್ನುವ ಹಾಗೆ ಆಗಿದೆ. ಈ ರೀತಿ ಆದರ ಬೆಲೆ ಕಡಿಮೆಯಾಗುವುದಿಲ್ಲ. ಇವೊಂದು ಕೇಂದ್ರ ಸರ್ಕಾರದಲ್ಲಿ ಬೇಕಾದಷ್ಟು ಸಕ್ಕರೆ ಇದೆ. ಈ ರಾಷ್ಟ್ರಕ್ಕೆ ಬಂದು ವರ್ಷಕ್ಕೆ ಸಾಕಾಗುವಷ್ಟು ಸಕ್ಕರೆ ಇದೆ. ಅಂಕಿ ಅಂಶಗಳನ್ನು ನೋಡಿದರೆ ಉತ್ಪಾದನೆ ಗೊತ್ತಾಗುತ್ತದೆ. ನಮ್ಮ ರಾಜ್ಯದಲ್ಲಿಯೂ ಕೂಡ ಸಾಕಷ್ಟು ಉತ್ಪಾದನೆ ಇದೆ. ಅಲ್ಲದೇ ಕೇಂದ್ರ ಸರ್ಕಾರದಿಂದಲೂ ಕೂಡ ಬರುತ್ತದೆ. ಕೇಂದ್ರ ಸರ್ಕಾರದಿಂದ ಬಂದ ಮೇಲೆ ಅದನ್ನು ಸರಿಯಾಗಿ ಹಂಚಿಕೆ ಮಾಡತಕ್ಕದ್ದರಲ್ಲಿ ಸರ್ಕಾರದ ಪ್ರಯತ್ನ ಏನು? ಈಗ ಈ ಏಜೆಂಸಿಗಳು ಏನಿದ್ದಾರೆ ಅವರಂಥ ಮೇಲೆ ತೀವ್ರ ಕ್ರಮ ಕೈಗೊಳ್ಳಬೇಕಾಗಿತ್ತು. ಕ್ರಮ ಕೈಗೊಳ್ಳುವುದಕ್ಕೆ ಸ್ವಲ್ಪ ಅವಕಾಶ ಕೊಟ್ಟಿದ್ದಾರೆ. ಅವರು ಹೆಚ್ಚಿನ ಬೆಲೆಯಲ್ಲಿ ಮಾಡಿಕೊಳ್ಳುವುದಕ್ಕೆ ಮಾನ್ಯ ಮಂತ್ರಿಗಳು ಎಷ್ಟರವರೆಗೆ ಅವಧಿಯನ್ನು ಕೊಟ್ಟಿದ್ದಾರೆ ಅನ್ನುವುದನ್ನು ತಿಳಿಸಬೇಕು. ಈವತ್ತು ಬೆಲೆ ಏರಿಕೆಯ ಬಗ್ಗೆ ಸರ್ಕಾರ ಕೈಗೊಂಡ ಕ್ರಮದ ಬಗ್ಗೆ ನಮಗೆ ಬಹಳ ನಿರಾಸೆಯಾಗಿದೆ.

ಶ್ರೀ ಬಿ. ಬಸವಲಿಂಗಪ್ಪ.—ಈಗ ತಮಗೆ ನಿರಾಸೆಯಾಗಿದೆ. ಈಗ ಏನು ಮಾಡಬೇಕು.

ಜೆ. ಹೆಚ್. ಪಟೇಲ್.—ಮಾನ್ಯ ಬಸವಲಿಂಗಪ್ಪನವರಿಗೆ ಈಗ ಎಷ್ಟು ಸಿಟ್ಟು ಬಂದಿದೆ ಅಂದರೆ, ಸಾಧ್ಯವಾದರೆ ಇನ್ನೂ ಬೆಲೆಗಳು ಏರುವುದಕ್ಕೆ ಪ್ರಯತ್ನ ಮಾಡಿ, ಯಾವುದೇ ಅಗತ್ಯ ಸಾಮಾನುಗಳು ಸಿಕ್ಕದಂತೆ ಆಗಿ, ನೀವು ಎಷ್ಟೇ ಸುಟ್ಟುಕೊಳ್ಳುವುದಕ್ಕೂ ಸಿಕ್ಕಬಾರದು ಹಾಗೆ ಮಾಡಲಿಕ್ಕೆ ಏನಾದರೂ ಕ್ರಮ ತೆಗೆದುಕೊಳ್ಳಿ ಅಂದ ಕೇಳುವ ಸ್ಥಿತಿಯಲ್ಲಿದ್ದಾರೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅಧ್ಯಕ್ಷರೇ, ಸರ್ಕಾರದಲ್ಲಿ ಉತ್ಪಾದನೆ, ಕಾಂತತೆ ಕಾಣುತ್ತಿಲ್ಲ. ಅವರು ಹೇಳಿಕೆ ಕೊಟ್ಟಿದ್ದಾರೆ ಅಷ್ಟೇ. ಆದರೆ ಏನೂ ಪ್ರಯೋಜನವಿಲ್ಲ ಅಂತ ಸ್ಪಷ್ಟವಾಗಿ ಹೇಳುತ್ತೇನೆ. ಈಗ ಕೇಂದ್ರ ಸರ್ಕಾರದಿಂದ ಹೆಚ್ಚು ಪಡೆಯಲಿಕ್ಕೆ ಹಾಗೂ ವಿತರಣೆ ಮಾಡಲಿಕ್ಕೆ ಕ್ರಮ ತೆಗೆದುಕೊಳ್ಳಬೇಕು. ಅನಂತರ ಈ ಕಳ್ಳ ಬಿದೀಮಾರನ್ನು ಹಿಡಿಯಲಿಕ್ಕೆ ದೊಡ್ಡ ಕ್ರಮ ತೆಗೆದುಕೊಳ್ಳುವ ವಂಶಸ್ಥ ಇದ್ದರೆ ತೆಗೆದುಕೊಳ್ಳಿ ಇಲ್ಲದೇ ಇದ್ದರೆ ಏನೂ ಪ್ರಯೋಜನ ಇಲ್ಲ. ಈ ಸಕ್ಕರೆ ಬಗ್ಗೆ ಪದೇ ಪದೇ ನಾವು ಹೇಳುತ್ತಿದ್ದೇವೆ. ಇತ್ತೀಚೆಗೆ ಬೆಂಗಳೂರು ನಗರದ ಬಗ್ಗೆ ಮಾತ್ರ ಹೇಳಿದ್ದಾರೆ. ರಾಜ್ಯದ ತುಂಬಾ ನಿಮ್ಮ ವ್ಯವಸ್ಥೆ ಏನು ಇದೆ ಇದರಿಂದ ಬೆಂಗಳೂರು ಹೊರಗೆ ಇರತಕ್ಕ ಗ್ರಾಮಾಂತರ ಪ್ರದೇಶಗಳಲ್ಲಿ ಸೀಮೆಎಣ್ಣೆ ಸಿಕ್ಕುತ್ತಿಲ್ಲ.

ಶ್ರೀ ಬಿ. ಟಿ. ರಾಮು.—ಕೇಂದ್ರದಲ್ಲಿ ಯಾರು ಅಧಿಕಾರದಲ್ಲಿ ಇದ್ದರು, ನಿಮ್ಮ ಪಾರ್ಟಿಯವರು ನಡೆಸಿದಂಥ ದುಮ್ಮದವಾರದಿಂದ ಇವೊತ್ತಿನ ದಿವಸ ಬೆಲೆಗಳು ಜಾಸ್ತಿಯಾಗಿದೆ ಅನ್ನುವುದನ್ನು ಒಪ್ಪಿ ಕೊಳ್ಳಬೇಕು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಸದಸ್ಯರಾದ ರಾಮು ಅವರಿಗೆ ದಿವಾನ ನಿಲಾಣದಲ್ಲಿ ಬೆಲೆ ಏರಿಕೆ ಬಗ್ಗೆ ಅನುಭವ ಆಗಿರಬೇಕು. ಈ ಮಾತನ್ನು ಹೇಳುವಾಗ ನಾನು ರಾಜಕೀಯ ಬೆರಸವಾರದ ಅಂತ ಹೇಳಲಿಲ್ಲ. ಜನತಾ ವಕ್ಷದ ಸರ್ಕಾರ ಇದ್ದಾಗ ಏ ರೂಪಾಯಿ ೩೦ ಪ್ರೆಸ್‌ಗೆ ಬಂದು ಕೆ.ಜಿ. ಸಕ್ಕರೆ ಸಿಕ್ಕುತ್ತಿತ್ತು. ಕಬ್ಬು ಬೆಳೆಯತಕ್ಕ ರೈತರು ಕಣ್ಣೀರು ಇಡುತ್ತಿದ್ದರು. ಈ ಬಗ್ಗೆ ವಾದವನ್ನು ಚುನಾವಣೆ ಕಾಲದಲ್ಲಿ ಮಾಡಿದ್ದೇವೆ, ಆದೂ ಇಲ್ಲಿ ಬೇಡ. ಲೋಕಸಭೆ ಚುನಾವಣೆ ಮುಂದು ಏನು ಬೆಲೆ ಇತ್ತು. ಆಗ ಲೋಕಸಭೆ ಮತ್ತೆ ಕಾಂಗ್ರೆಸ್ ಯು ಸಮಿತಿ ಸರ್ಕಾರ ಇತ್ತು. ಆಗ ಪ್ರಚಾರ ಮಾಡಿದ್ದು ಇದೆ. ಚುನಾವಣೆಯ ಮಾತನ್ನು ಇಲ್ಲಿ ಹೇಳುವ ಅವಶ್ಯಕತೆ ಇಲ್ಲ. ಲೋಕಸಭೆ ಚುನಾವಣೆ ಆದಮೇಲೆ ದೊಸ ಸರ್ಕಾರ ಬಂದಮೇಲೆ ಎಷ್ಟು ಬೆಲೆ ಏರಿಕೆಯಾಗಿದೆ, ಅಂದರೆ ೨೦೦ ಪರ್‌ಸೆಂಟ್ ಹಿಂದೆ.

ಶ್ರೀ ಜೆ. ಹೆಚ್. ಪಟೇಲ್.—ಆಗಲಿ ಬಿಡಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಆದರೂ ಜನ ಓಟ ಮಾಡಿದ್ದಾರೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಸದಸ್ಯರಾದ ಬೊಮ್ಮಾಯಿವರು ಡಯಾಬೀಟೀಸ್ ಪೇಷೆಂಟ್ ಅವರಿಗೆ ಸಕ್ಕರೆ ಚಿಂತೆ ಇಲ್ಲ ಎಂದು ಹೇಳಿದ್ದಾರೆ. ನಾನು ಇದನ್ನು ಹಾಸ್ಯಸ್ಪದವಾಗಿ ಹೇಳುತ್ತಿಲ್ಲ. ನಾನು ಗಲ್ಲುಗದ ಉಪ ಚುನಾವಣೆಯಲ್ಲಿ ಅನೇಕ ಹಳ್ಳಿಗಳಿಗೆ ಹೋಗಿದ್ದೆ. ಸಕ್ಕರೆ ಬೆಲೆ ೮-೨೦ ಪ್ರೈಸ್ ಇತ್ತು. ಒಂದು ಲೀಟರ್ ಸೀಮೆಎಣ್ಣೆ ಎರಡು ರೂಪಾಯಿ ಇತ್ತು. ಈ ಬಗ್ಗೆ ನಾನು ಒಬ್ಬ ಬಡ ಮತದಾರನ ಹತ್ತಿರ ಪ್ರಸ್ತಾಪ ಮಾಡಿದಾಗ ಸಕ್ಕರೆ ಎಂಟು ರೂಪಾಯಿ ಇದೆ. ಸೀಮೆಎಣ್ಣೆ ಒಂದು ಲೀಟರ್‌ಗೆ ಎರಡು ರೂಪಾಯಿ ಇದೆ, ಇದ್ದರೆ ಏನಾಯಿತು. ನಾವು ದುಡ್ಡು ಕೊಟ್ಟು ತೆಗೆದುಕೊಳ್ಳುತ್ತೇವೆ ಅನ್ನುವ ಮಾತನ್ನು ಹೇಳಿದರು. ನಾನು ಯಾವುದೇ ಒಂದು ಹಾಸ್ಯಸ್ಪದವಾಗಿ ಇದನ್ನು ಹೇಳುತ್ತಿಲ್ಲ. ಹಳ್ಳಿಯಲ್ಲಿ ಸಾಮಾನ್ಯವಾಗಿ ಇರತಕ್ಕ ಮತದಾರನಿಂದ ಬಂದಂಥ ಪ್ರತಿಕ್ರಿಯೆ ಇದು. ಮಾನ್ಯ ಸದಸ್ಯರಿಗೆ ಇಷ್ಟೊಂದು ಚಿಂತನೆ, ಕಾಳಜಿ ಏತಕ್ಕೆ? ಇದರ ಬಗ್ಗೆ ಸಾಕಷ್ಟು ಚರ್ಚೆ ಯಾಗಿದೆ. ಮಂತ್ರಿಗಳು ಉತ್ತರ ಕೊಟ್ಟಿದ್ದಾರೆ. ಈಗ ಬೇರೆ ವಿಷಯದ ಕಡೆಗೆ ಗಮನ ಕೊಡಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ ಗ್ರಾಮಾಂತರ ಪ್ರದೇಶಗಳಲ್ಲಿ ಈ ಹಂಚಿಕೆ ಬಗ್ಗೆ ಸರಿಯಾದ ವ್ಯವಸ್ಥೆ ಇಲ್ಲ. ಸೀಮೆಎಣ್ಣೆ ಆಗಲಿ, ಸಕ್ಕರೆ ಆಗಲಿ. ಗ್ರಾಮಾಂತರ ಪ್ರದೇಶಗಳಲ್ಲಿ ಸಿಕ್ಕುವುದಿಲ್ಲ. ಆದುದರಿಂದ ಚಿಕ್ಕ ಪುಟ್ಟ ನಗರಗಳಲ್ಲಿ ಪ್ರಾಪ್ತ ಡಿಸ್ಟ್ರಿಬ್ಯೂಷನ್ ಮಾಡಲಿಕ್ಕೆ ಏನು ಕ್ರಮ ಕೈಗೊಂಡಿದ್ದಾರೆ ಅನ್ನುವುದನ್ನು ಸರ್ಕಾರದವರು ತಿಳಿಸಬೇಕು. ಮಾನ್ಯ ಮಂತ್ರಿಗಳು ಪ್ರವಾಸ ಹೋದಾಗ ಅದು ತಮಗೆ ಅನುಭವ ಆಗಬಹುದು. ಅನೇಕ ಕಡೆಗಳಿಗೆ ತಾವು ಕಳುಹಿಸ ತಕ್ಕಂತಾದ್ದು ತಲುಪುತ್ತಿಲ್ಲ. ಮಧ್ಯಂತರದಲ್ಲಿ ಇರತಕ್ಕ ಜನರೇ ನುಂಗಿಬಿಡುತ್ತಾರೆ. ಸರಿಯಾದ ಕ್ರಮದಲ್ಲಿ ಹಂಚಿಕೆಯಾಗುವುದಿಲ್ಲ, ಆದುದರಿಂದ ಅದರ ಬಗ್ಗೆ ಮನಸ್ಸು ಮಾಡಿ ಸರಿಯಾದ ರೀತಿಯಲ್ಲಿ ಹಂಚಿಕೆ ಕ್ರಮ ಆಗಬೇಕೆಂದು ಹೇಳುತ್ತೇನೆ. ಇನ್ನು ಸೀಮೆಎಣ್ಣೆ ವಿಚಾರ ಹೇಳಬೇಕು ಅಂದರೆ ಒಂದೊಂದು ಗ್ರಾಮದಲ್ಲಿ ಒಂದು ಚೀಲದ ಬೆಲೆ ೫೦-೬೦-೭೦ ರೂಪಾಯಿ ವರೆಗೆ ಹೋಗಿದೆ. ಅದರ ಬಗ್ಗೆ ಏನು ಮಾಡುತ್ತಾರೆ ಅನ್ನತಕ್ಕದ್ದನ್ನು ಸರ್ಕಾರ ತಿಳಿಸಬೇಕು. ಇನ್ನು ಸೀಮೆಎಣ್ಣೆ ಡಿಸ್ಟ್ರಿಬ್ಯೂಷನ್‌ನಲ್ಲಿ ಏನು ತೋರಿಸಲಾಗುತ್ತಿದೆ ಅಂದರೆ ಮಿಡಲ್‌ಮನ್ ಅಂತ ಏನು ಹೇಳಿದರು ಅವರು ಇವರಿಗೆ ಕವಿಂಪನ್ ಕೊಡದ ಹೊರತು ಬ್ಯಾರಲ್‌ನಿಂದ ಕೊಡುವುದಿಲ್ಲ. ಹೆಚ್ಚು ಹಣ ಕೊಡಬೇಕು ಇಲ್ಲದೇ ಹೋದರೆ ನಾಳೆ ಬಾ ಅಂತ ಹೇಳುತ್ತಾರೆ. ಇನ್ನು ಕೈಗಾಡಿಯಲ್ಲಿ ಮಾರಾಟ ಮಾಡತಕ್ಕವರ ಬಗ್ಗೆ ಹೇಳಬೇಕು ಅಂದರೆ ಅವರು ಆ ಏರಿಯಾ ಬಿಟ್ಟು ಬೇರೆ ಕಡೆಗೆ ಹೋಗುವ ಹಾಗೆ ಇಲ್ಲ. ಆ ರೀತಿ ಹೋದರೆ ಅವರ ಲೈಸೆನ್ಸ್, ಕ್ಯಾನ್ಸಲ್ ಮಾಡುತ್ತಾರೆ. ಇದು ಒಂದು ರೀತಿಯಲ್ಲಿ ಒಳ್ಳೆಯದಾದರೆ, ಅವರು ಅಳತೆ ಮಾಡುವುದರಲ್ಲಿ ಕಡಿಮೆ ಮಾಡಿ ಕೊಡುತ್ತಿದ್ದಾರೆ ಇದನ್ನು ಸರಿಪಡಿಸಬೇಕು. ಇದಕ್ಕಿಂತಲೂ ನಾನು ಹೆಚ್ಚು ಹೇಳಲಿಕ್ಕೆ ಆಗುವುದಿಲ್ಲ.

ಶ್ರೀ ಕೆ. ಹೆಚ್. ಹನುಮೇಗೌಡ (ಹಾಸನ).—ಮಾನ್ಯ ಅಧ್ಯಕ್ಷರೇ, ಡಿಸಲ್ ಪೆಟ್ರೋಲ್‌ಗಳಿಗೆ ಅಭಾವವಿರುವುದರಿಂದ ಇವುಗಳ ಮಿತವ್ಯಯ ಮಾಡಬೇಕೆಂದು ಹೇಳುವುದನ್ನು ನಾನು ಕೇಳಿದ್ದೇನೆ. ಆದರೆ ಅದನ್ನು ಎಷ್ಟರಮಟ್ಟಿಗೆ ನೀವು ಮಾಡುತ್ತಿದ್ದೀರೋಂಬುದನ್ನು ಹೇಳಬಯಸುತ್ತೇನೆ. ಮಂಡ್ಯದಲ್ಲಿ ಸಕ್ಕರೆ ಕಾರ್ಖಾನೆ ಇದೆ. ಲಿಮಿ ಸಕ್ಕರೆಯನ್ನು ಮಂಡ್ಯದಿಂದ ಪಕ್ಕದಲ್ಲೇ ಇರುವ ಹಾಸನಕ್ಕೆ ಕೊಡಬಹುದು ಆದರೆ ನಮಗೆ ರಾಯಚೂರಿನಿಂದ ಲಿಮಿ ಸಕ್ಕರೆ ತೆಗೆದುಕೊಂಡು ಬರಬೇಕಾಗುತ್ತದೆ. ಹೀಗೆ ಮಾಡುವುದರಿಂದ ಸಾಗಾಣಿಕೆ ವೆಚ್ಚ ಜಾಸ್ತಿ ಬೀಳುವುದಲ್ಲದೆ, ಪೆಟ್ರೋಲ್, ಡಿಸಲ್ ಕೂಡ ಹೆಚ್ಚು ಖರ್ಚಾಗುತ್ತದೆ. ಇದನ್ನು ಗಮನಿಸಿ ಪಕ್ಕದಲ್ಲೇ ಇರುವ ಮಂಡ್ಯ ಸಕ್ಕರೆ ಕಾರ್ಖಾನೆಯಿಂದ ನಮಗೆ ಕೊಡುವುದು ಒಳ್ಳೆಯದು. ಇವರು ರಾಯಚೂರಿನಿಂದ ಸಕ್ಕರೆ ತರುವುದರೊಳಗೆ ಬಡಹಣ್ಣು ಅವ್ಯವಹಾರವಾಗಿ, ಬ್ಲಾಕ್‌ಮಾರ್ಕೆಟ್ ಆಗುವುದಕ್ಕೆ ಅವಕಾಶವಾಗುತ್ತದೆ

ಇನ್ನು ಎರಡನೆಯದಾಗಿ ಮಾನ್ಯ ಬೊಮ್ಮಾಯಿಯವರು ಹೇಳಿದಂತೆ ಗ್ರಾಮಾಂತರ ಪ್ರದೇಶದಲ್ಲಿ ೩ ರೂ. ಕೊಟ್ಟರೂ ಸೀಮೆಎಣ್ಣೆ ಸಿಕ್ಕುವುದಿಲ್ಲ. ಸಕ್ಕರೆಯನ್ನಂತೂ ಅವರು ನೋಡಿಯೇ ಇಲ್ಲ. ಏಕೆಂದರೆ ನೀವು ಸಕ್ಕರೆಯನ್ನು ಸೊಸೈಟಿ ಮೂಲಕ ಹಂಚುತ್ತೀರಿ. ಆ ಸೊಸೈಟಿ ಬಾಗಿಲಿನಲ್ಲೇ ಕೆಲವು ಹೋಟೆಲ್‌ನವರು ಬಂದು ಸಕ್ಕರೆಯನ್ನೆಲ್ಲಾ ತೆಗೆದುಕೊಂಡು ಹೋಗುತ್ತಾರೆ. ಆದರೆ ಸೊಸೈಟಿಯವರು ಇಂಥಾಥವರಿಗೆ ಕೊಟ್ಟಿದ್ದೇವೆಂದು ಬಿಲ್ ಹಾಕಿ ಹರಿದು ಹಾಕುತ್ತಾರೆ. ಆದುದರಿಂದ ತಾವು ಕೊಡತಕ್ಕ ಸಕ್ಕರೆ ಹಳ್ಳಿಯವರಿಗೆ ಮುಟ್ಟುವಂತೆ ಮಾಡಬೇಕು. ತಮ್ಮ ನೀತಿಯಿಂದ ಮಧ್ಯವರ್ತಿಗಳಿಗೆ ಅನುಕೂಲ

ವಾಗುತ್ತಿದೆ. ಇವತ್ತು ದಿನಬಳಿಕೆ ವಸ್ತುಗಳ ಅಭಾವಕ್ಕೆ ದೊಡ್ಡ ದೊಡ್ಡ ಲಾಂ ಮಾಲೀಕರುಗಳು, ಹಾಗೂ ಅಧಿಕಾರಿಗಳೂ ಮುಖ್ಯ ಕಾರಣರಾಗಿದ್ದಾರೆ. ಇದನ್ನು ತಾವು ಗಮನಿಸಿ ಸೂಕ್ತ ಕ್ರಮ ಕೈಗೊಳ್ಳಬೇಕು.

**ಶ್ರೀಮತಿ ಎಸ್. ಪ್ರವೀಣ (ಚಾಮರಾಜಪೇಟೆ).—**ಮಾನ್ಯ ಅಧ್ಯಕ್ಷರೇ, ಮಾನ್ಯ ಸಚಿವರಾದ ಶ್ರೀಮಾನ್ ಬಂಗಾರಪ್ಪ ಸವರು ಕೊಟ್ಟಿರತಕ್ಕ ಉತ್ತರವನ್ನು ನಾನು ಸ್ವಾಗತಿಸುತ್ತೇನೆ.

ವಾರಕ್ಕೆ ಎರಡು ದಿವಸ ಸೀಮೆಎಣ್ಣೆ ವಿತರಣೆ ಮಾಡಿದರೆ ಸಾಕಾಗುತ್ತದೆಂದು ಹೇಳಿದ್ದೀರಿ. ನಿಮ್ಮ ಕಾನೂನು ಪ್ರಕಾರ ೩ ಮಕ್ಕಳಿಗಿಂತ ಜಾಸ್ತಿ ಇರುವಂತಿಲ್ಲ ಸೀಮೆಎಣ್ಣೆ, ಸಕ್ಕರೆ, ಅಕ್ಕಿ ಇವುಗಳಿಗೆ ಆ ಮಕ್ಕಳನ್ನು ಕೊಳ್ಳಿ ನಿಲ್ಲಿಸಬಹುದು ಆದರೆ ಇನ್ನುಳಿದ ಬೇರೆ ಸಾಮಾನುಗಳಿಗೆ ಯಾರನ್ನು ಕೊಳ್ಳಿ ನಿಲ್ಲಿಸಬೇಕು? ಅದುದರಿಂದ ಜನರಿಗೆ ಬೇಕಾದ ಎಲ್ಲ ಅಗತ್ಯ ವಸ್ತುಗಳನ್ನೂ ಸರ್ಕಾರ ದವರು ಪಷ್ಟುಮಾಡಿ, ಇಲ್ಲವೇ ನಿಮ್ಮ ಫ್ಯಾಮಿಲಿ ಪ್ಲಾನಿಂಗ್ ರೋಲ್ಸ್‌ನ್ನು ತೆಗೆದು ಹಾಕಿ. ಮಾನ್ಯ ಲಕ್ಷ್ಮೀನಾಗರವರು ಹೇಳಿದಂತೆ ಕಿರೋಷನ್ ಹೆಚ್ಚು ಮಾಡುವುದರಿಂದ ಗೃಹಕರ ಮೇಲೆ ಹೆಚ್ಚು ಭಾರ ಬೀಳುತ್ತದೆ. ಇದರ ಜೊತೆಗೆ ಫೋಲಿಸಿರೂ ಕೂಡ ಪಾವತಿಯಾಗಿದ್ದಾರೆ. ನಾನು ನೋಡಿರುವಂತೆ ಸೀಮೆಎಣ್ಣೆ ಮಾರುವವರು, ಹೆಚ್ಚು ಮಡು ತೆಗೆದುಕೊಂಡು ತಮ್ಮಲ್ಲಿರುವ ಎಲ್ಲ ಎಣ್ಣೆಯನ್ನೂ ಹೋಟೆಲ್‌ಗಳವರಿಗೆ ಕೊಟ್ಟುಬಿಡುತ್ತಾರೆ. ಇದರ ಬಗ್ಗೆ ತಾವು ಕ್ರಮ ತೆಗೆದುಕೊಳ್ಳಬೇಕು.

ಇನ್ನು ಸಕ್ಕರೆ ಬಗ್ಗೆ ಹೇಳುವುದಾದರೆ, ಮಹದೇವರ ಸಕ್ಕರೆ ಕಾರ್ಖಾನೆಯನ್ನು ಜನಪರಿ ನಿಶೀ ತಾರೀಖಿನಿಂದ ಕ್ಲೋಸ್ ಮಾಡಿದ್ದಾರೆಂದು ಮಾನ್ಯ ಮಂತ್ರಿಗಳು ಹೇಳಿದ್ದಾರೆ. ಕಬ್ಬು ಬೆಳೆಗಾರರು ಕಬ್ಬನ್ನು ತೆಗೆದುಕೊಂಡು ಹೋಗಿ ಇದನ್ನು ತೆಗೆದುಕೊಳ್ಳಿ ಎಂದರೆ ನಾವು ಫ್ಯಾಕ್ಟರಿ ಮುಚ್ಚಿದ್ದೇವೆ, ತೆಗೆದುಕೊಳ್ಳುವುದಿಲ್ಲವೆಂದು ಹೇಳುತ್ತಾರೆ. ರೈತರು ತಾವೇ ಮುಂದೆ ಬಂದು ಕಬ್ಬು ಕೊಡಲು ಬಂದರೂ ತೆಗೆದುಕೊಳ್ಳದೆ ಸಕ್ಕರೆ ಅಭಾವ ಇದೆಯೆಂದು ಹೇಳುವುದು ಸರಿಯಲ್ಲ. ಮೊದಲು ಆ ಸಕ್ಕರೆ ಕಾರ್ಖಾನೆಯವರು ಕಬ್ಬನ್ನು ಕಡ್ಡಾಯವಾಗಿ ತೆಗೆದುಕೊಳ್ಳುವಂತೆ ಆದೇಶ ನೀಡಬೇಕೆಂದು ಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ.

**ಶ್ರೀ ಹಂಪಪತಿ (ದಾವಣಗೆರೆ).—**ಮಾನ್ಯ ಸಭಾಪತಿಯವರೇ, ಮಾನ್ಯ ಸಚಿವರು ಕೊಟ್ಟಿರತಕ್ಕ ಹೇಳಿಕೆಯನ್ನು ನೋಡಿದರೆ ಬಹಳ ವಾಸ್ತವ್ಯವಾಗಿದೆ. ಇಷ್ಟು ದೊಡ್ಡ ಪಟ್ಟಣದಲ್ಲಿ ಕೇವಲ ೧೨೦ ಚೀಲ ಸಿಮೆಂಟ್‌ನ್ನು ವಶಪಡಿಸಿಕೊಂಡಿರುವುದು ಹೇಳಿಕೊಳ್ಳತಕ್ಕ ವಿಚಾರ ಏನೂ ಅಲ್ಲ. ಎಲ್ಲ ಕಡೆಯಲ್ಲೂ ಸಿಮೆಂಟ್ ಬ್ಲಾಕ್ ಮಾರ್ಕೆಟ್ ಸಹಯುಕ್ತವೆ ಎಂಬುದು ಎಲ್ಲರಿಗೂ ಗೊತ್ತಿದೆ. ಜವಾಬ್ದಾರಿ ಅಧಿಕಾರಿಗಳನ್ನು ನೇಮಕ ಮಾಡಿ ಇದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳುವಂತೆ ಆದೇಶ ನೀಡಬೇಕು. ಒಂದು ಚೀಲ ಸಿಮೆಂಟ್‌ಗೆ ೪೦-೫೦ ರೂ. ನಂತೆ ಕೊಟ್ಟರೆ ನಿಮಗೆ ಎಷ್ಟು ಸಾವಿರ ಚೀಲ ಬೇಕಾದರೆ ಸಿಕ್ಕುತ್ತದೆ. ಗೋಡ್‌ಡೌನ್‌ಗಳಲ್ಲಿ ಸಾವಿರಗಟ್ಟಲೆ ಚೀಲ ಸ್ಟಾಕ್ ಇದೆ. ಇಷ್ಟೊಂದು ಸ್ಟಾಕ್ ಇದ್ದರೂ ಇವರು ಓಡಿದರೆ ವುಡು ಕೇವಲ ೧೨೦ ಚೀಲ ಮಾತ್ರ. ಅಂದರೆ ಇದರಿಂದ ಅಧಿಕಾರಿಗಳು ಎಷ್ಟು ಜವಾಬ್ದಾರಿಯಿಂದ ಕೆಲಸ ನಿರ್ವಹಿಸುತ್ತಿದ್ದಾರೆಂದು ಗೊತ್ತಾಗುತ್ತದೆ. ಸಿಮೆಂಟ್‌ನ್ನು ಇಂಟೆಕ್ಸ್ಟ್ರೀ ರೇಟ್‌ನಲ್ಲಿ ಮಾರಬೇಕೆಂದು ಏನಾದರೂ ಇದೆಯೇ? ಅಥವಾ ಸಕ್ಕರೆಯನ್ನು ಇಂಟೆಕ್ಸ್ಟ್ರೀ ರೇಟ್‌ನಲ್ಲಿ ಮಾರಬೇಕೆಂದು ಏನಾದರೂ ಇದೆಯೇ? ಕಳ್ಳ ವಾಸ್ತಾನುಗಾರರನ್ನು, ಬ್ಲಾಕ್ ಮಾರ್ಕೆಟ್ ಮಾರುವವರನ್ನು ನಾವು ಓಡಿಯಾ ತ್ತೇವೆ. ಓಡಿದಿದ್ದೇವೆ ಎಂದು ಸರ್ಕಾರದವರು ಹೇಳಿಕೊಳ್ಳುತ್ತಿದ್ದೀರಿ. ತಾವು ಎಷ್ಟು ಜನರನ್ನು ಇದುವರೆಗೆ ಓಡಿದಿದ್ದೀರಿ? ಹಾಗೆ ಓಡಿದರೆ ಸಕ್ಕರೆ ೧೦ ರೂ.ಗೆ ಒಂದು ಕೆ.ಜಿ. ಅಗಲ ಸಾಧ್ಯವಿತ್ತೆ? ಅದುದರಿಂದ ಇದನ್ನು ತಪ್ಪಿಸಲು ಒಂದು ಬೆಲೆಯನ್ನು ಗೊತ್ತುಮಾಡಿ ಅದಕ್ಕಿಂತ ಹೆಚ್ಚಿಗೆ ಬೆಲೆಗೆ ಯಾರಾದರೂ ಮಾರಾಟ ಮಾಡಿದರೆ ಅಂಥವರ ಮೇಲೆ ಶಿಸ್ತಿನ ಕ್ರಮ ತೆಗೆದುಕೊಳ್ಳುವಂತೆ ಸಂಬಂಧಪಟ್ಟ ಅಧಿಕಾರಿಗಳಿಗೆ ಆದೇಶ ನೀಡಬೇಕು.

ಮಾನ್ಯ ಸಭಾಧ್ಯಕ್ಷರೇ, ಇನ್ನೊಂದು ವಿಚಾರ ಏನೆಂದರೆ, ಅರಣ್ಯದಿಂದ ಕಟ್ಟಿಗೆಯನ್ನು ತೆಗೆದು ಕೊಂಡು ಬಂದು ದೊಡ್ಡ ದೊಡ್ಡ ನಗರಗಳಲ್ಲಿ ಡಿಪೋ ಮೂಲಕ ಮಾರಾಟ ಮಾಡುತ್ತಿರುವುದಾಗಿ ಹೇಳುತ್ತಿದ್ದೀರಿ. ನಮ್ಮ ದಾವಣಗೆರೆ ಮುಂತಾದ ನಗರಗಳಲ್ಲಿ ಕಟ್ಟಿಗೆ ಸಿಕ್ಕುವುದೇ ಇಲ್ಲ. ಜನರಿಗೆ ಇದರಿಂದ ಬಹಳ ತೊಂದರೆಯಾಗಿದೆ. ನಮ್ಮ ಮಾನ್ಯ ಸಚಿವರಿಗೆ ಈ ಕಟ್ಟಿಗೆಯ ಅದ್ವೈತ ಇಲ್ಲದಿರುವುದರಿಂದ ಜನರ ಕಷ್ಟ ಇವರಿಗೆ ಅರ್ಥವಾಗುವುದಿಲ್ಲ. ಈಗಲಾದರೂ ಬಡವರು ಉಪಯೋಗಿಸುವ ಕಟ್ಟಿಗೆ ವಿಚಾರದಲ್ಲಿ ಸೂಕ್ತ

ಕ್ರಮ ಕೈಗೊಂಡು ಸರಿಯಾದ ರೀತಿಯಲ್ಲಿ ವಿತರಣೆ ಮಾಡಬೇಕೆಂದು ವಿನಂತಿಸುತ್ತೇನೆ. ದಿನ ಬಳಕೆ ವಸ್ತುಗಳು ಎಂದರೆ ಬರೀ ಸಕ್ಕರೆ, ಸೀಮೆಎಣ್ಣೆ ಮಾತ್ರ ಅಲ್ಲ, ಅಕ್ಕಿ, ಬೇಳೆಕಾಳು, ಇನ್ನೂ ಮುಂತಾದುವು ಅಗತ್ಯ ವಸ್ತುಗಳ ಪಟ್ಟಿಯಲ್ಲಿ ಬರುತ್ತದೆ. ಇವುಗಳ ಬೆಲೆಯೂ ಜಾಸ್ತಿಯಾಗಿರುವುದರಿಂದ ಸರ್ಕಾರದವರು ಸಕಾಲದಲ್ಲಿ ಸೂಕ್ತ ಕ್ರಮ ಕೈಗೊಂಡು ಇವುಗಳ ವಿತರಣೆ ಬಗ್ಗೆ ವ್ಯವಸ್ಥೆ ಮಾಡದಿದ್ದರೆ ಜನರು ದಂಗೆ ಎದ್ದಾರೆ ಎಂದು ಈಗಲೇ ಸರ್ಕಾರಕ್ಕೆ ಎಚ್ಚರಿಗೆ ಕೊಡಬಯಸುತ್ತೇನೆ.

ಶ್ರೀ ಪಿ. ರಾಂದೇವ್ (ಮಲ್ಲೇಶ್ವರಂ) — ಸ್ವಾಮಿ, ಇದೇ ತಿಂಗಳು ೧೭ರಂದು ಯುಗಾದಿ ಹಬ್ಬ ಬರುತ್ತಿದೆ. ಹಿಂದಿನ ಸರಕಾರದವರು ಹಬ್ಬ ಹರಿದಿನಗಳು ಬಂದಾಗ ಕೊಡುತ್ತಿದ್ದಂತೆ ಅಕ್ಕಿ, ಸಕ್ಕರೆ, ಮುಂತಾದುವನ್ನು ವಿಶೇಷ ಕೋಟಾ ಎಂದು ಕೊಡುತ್ತೀರಾ? ಕೇಂದ್ರ ಸರ್ಕಾರದ ಸಚಿವರಾದ ಶ್ರೀಮಾನ್ ವೆಂಕಟರಾಂರವರು ನಿನ್ನೆ ಮದ್ರಾಸಿಗೆ ಬಂದಿದ್ದಾಗ ಒಂದು ಹೇಳಿಕೆಯನ್ನು ನೀಡಿದ್ದಾರೆ. ಅವರು ಏನು ಹೇಳಿದ್ದಾರೆಂದರೆ Carrot and stick policy. Carrot means, increased supply of essential articles and stick means action against hoarders. ಬಳಕೆದಾರರಿಗೆ ಸಂಬಂಧಪಟ್ಟಂಥ ಸಾಮಾನುಗಳನ್ನು ಹೆಚ್ಚು ಸರಬರಾಜು ಮಾಡುವುದು ಕೇಂದ್ರ ಸರ್ಕಾರದ ಒಂದು ನೀತಿ ಎಂದು ಹೇಳಿದ್ದಾರೆ. ಅದೇ ರೀತಿ ತಾವೂ ಏನಾದರೂ ಯೋಚನೆ ಮಾಡಿದ್ದೀರಾ ?

೬-೩೦ ಪಿ.ಎಂ.

ಶ್ರೀ ಜಿ.ಎಸ್. ಶಿವನಂಜಪ್ಪ. — ಮಾನ್ಯ ಅಧ್ಯಕ್ಷರೇ, ರೈತರಿಗೆ ಬೇಕಾದಂಥ ಡೀಸಲ್ ಸರಿಯಾಗಿ ದೊರೆಯುತ್ತಿಲ್ಲ. ಅವರಿಗೆ ೨-೩ ದಿವಸಗಳಿಂದ ಡೀಸಲ್ ದೊರೆಯದೆ ಬಹಳ ಪರಿತಪಿಸುತ್ತಿದ್ದಾರೆ. ಎಲೆಕ್ಟ್ರಿಸಿಟಿಯೂ ಕೂಡ ಸರಿಯಾಗಿ ಸರಬರಾಜಾಗುತ್ತಿಲ್ಲ. ಈ ರೀತಿ ತೊಂದರೆ ಇದ್ದು ರೈತ ಆಹಾರಧಾನ್ಯಗಳನ್ನು ಉತ್ಪತ್ತಿ ಜಾಸ್ತಿ ಮಾಡಬೇಕೆಂದರೆ ಹೇಗೆ ಸಾಧ್ಯವಾಗುತ್ತದೆ? ರೈತನು ಕಡಿಮೆ ಬೆಲೆಗೆ ಆಹಾರಧಾನ್ಯಗಳನ್ನು ಮಾರಾಟ ಮಾಡಬೇಕೆಂದು ಹೇಳಿದರೆ ಹೇಗೆ ಮಾರಾಟ ಮಾಡಲು ಸಾಧ್ಯವಾಗುತ್ತದೆ? ಇದು ಒಂದಕ್ಕೊಂದು ತದ್ವಿರುದ್ಧವಾಗಿದೆ. ಆದ್ದರಿಂದ ರೈತರು ವ್ಯವಸಾಯವನ್ನು ಮಾಡಲು ಮುಖ್ಯವ್ಯಾಪಾರ ಪಂಪ್‌ಸೆಟ್‌ಗಳಿಗೆ ಬೇಕಾದ ಎಲೆಕ್ಟ್ರಿಟಿ ಮತ್ತು ಡೀಸಲ್‌ಗಳನ್ನು ತೀವ್ರಕ್ರಮ ತೆಗೆದುಕೊಂಡು ಒದಗಿಸುವಂಥ ಒಂದು ವ್ಯವಸ್ಥೆಯನ್ನು ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಡಿ. ಜಯದೇವರಾಜ ಅರಸ್. — ಮಾನ್ಯ ಅಧ್ಯಕ್ಷರೇ, ಮಾನ್ಯ ಸ್ಟೇಟಿಶನ್‌ನೇಕರು ಸಾಕಷ್ಟು ವಿಷಯಗಳನ್ನು ಹೇಳಿದ್ದಾರೆ ನಾನು ಒಂದೆರಡು ವಿಷಯಗಳನ್ನು ಮಾತ್ರ ಹೇಳಬಯಸುತ್ತೇನೆ. ನಿತ್ಯೋಪಯೋಗಿ ಪದಾರ್ಥಗಳು ಎಂದರೆ ಅಕ್ಕಿ, ಸಕ್ಕರೆ ಸಿಮೆಂಟ್ ಇನ್ನು ಇವೇ ಮುಂತಾದ ಪದಾರ್ಥಗಳನ್ನು ಕಳೆದ ಚುನಾವಣೆಯ ಸಂದರ್ಭದಲ್ಲಿ ಚುನಾವಣೆಗಳು ಆದ ತಕ್ಷಣವೇ ಕಾಂಗ್ರೆಸ್ (ಐ) ಯುವಕರು ಇವುಗಳ ಬೆಲೆಯನ್ನು ಇಳಿಸಿ, ಇಲ್ಲವಾದರೆ ನಿಮ್ಮ ಅಂಗಡಿಗಳನ್ನು ಲೂಟಿ ಮಾಡುತ್ತೇವೆಂದು ಕೂಗಿ ಕೊಂಡು ಮೆರವಣಿಗೆ ಮಾಡಿದರು. ಇನ್ನೇನು ದೇಶದಲ್ಲಿ ಆಹಾರ ಪದಾರ್ಥಗಳ ಬೆಲೆಗಳು ಕಡಿಮೆಯಾಗುತ್ತದೆ, ಯುವಕರು ಆಡಳಿತ ವಹಿಸಿಕೊಂಡಿರುತ್ತಾರೆಂದು ನಮಗೂ ಸಂತೋಷವಾಯಿತು. ಆದರೆ ಹೀಗೆ ಕೂಗಿದಂಥ ಜನ, ಅವರೇ ಕಾಳಸಂತೆ ಪಾಪಾರಕ್ಕೆ ತೊಡಗಿದ್ದಾರೆ. ಆದರೆಲ್ಲಾ ಮೈಸೂರಿನಲ್ಲಿ ೧೯೭೬ನೇ ಇಸವಿಯಲ್ಲಿ ಯಾರು ಮೀಸಾ ಬಂಧನಕ್ಕೆ ಒಳಗಾಗಿದ್ದರೋ ಅವರೇ ಈವತ್ತಿನ ದಿವಸ ಅವರ ನಾಯಕರಾಗಿದ್ದಾರೆ. ಮಾನ್ಯ ಮುಖ್ಯಮಂತ್ರಿಗಳಿಗೆ ಮೂರು ನಾಲ್ಕು ಕಡೆಗಳಲ್ಲಿ ಗದೆಗಳನ್ನು ಕೊಟ್ಟು ಸನ್ಮಾನ ಮಾಡಿದರು, ಗದಾ ಪ್ರಹಾರ ಮಾಡಲು; ಆ ಗದೆಗಳು ಏನಾದವೋ, ಮುರಿದುಹೋಗಿರುತ್ತವೆಯೋ ಅಥವಾ ಅವುಗಳನ್ನು ಪ್ರಯೋಗಿಸಲು ಶಕ್ತಿ ಇಲ್ಲವೋ ತಿಳಿಯುತ್ತಿಲ್ಲ. ಒಂದು ಸಕ್ಕರೆ ಫ್ಯಾಕ್ಟರಿಗೆ ಹೋಗಿ ಏತಕ್ಕೆ ಈ ರೀತಿ ಸಕ್ಕರೆಗೆ ಅಭಾವವುಂಟಾಗಿರುತ್ತದೆ; ಉತ್ಪಾದನೆಯಲ್ಲಿ ಏನಾದರೂ ತೊಡಕು ಉಂಟಾಗಿರುತ್ತದೆಯೇ ಎಂದು ಚೀಫ್‌ಮೆನ್‌ರವರನ್ನು ಕೇಳಿದರೆ, ಅವರು ಸಕ್ಕರೆ ಉತ್ಪಾದನೆಗೆನು ಧಕ್ಕೆ ಉಂಟಾಗಿಲ್ಲ. ಈಗಲೂ ೨ ಸಾವಿರ ಟನ್ ಸ್ಯಾಕ್ ಇರುತ್ತದೆ ಎಂದು ಹೇಳಿದ್ದಾರೆ. ಮತ್ತೆ ಏತಕ್ಕೆ ಕೊಡುತ್ತಾ ಇಲ್ಲ ಎಂಬುದಾಗಿ ಕೇಳಲಾಗಿ, ಇದು ಮುಂದಿನ ವರ್ಷದ ಕೊಟಕ್ಕಾಗಿ ಇಟ್ಟುಕೊಂಡಿದೆ, ಈ ವರ್ಷಕ್ಕೆ ಇದನ್ನು ಬಿಡುಗಡೆ ಮಾಡುವಂತಿಲ್ಲವೆಂದು ಉತ್ತರ ಕೊಟ್ಟರು. ಹಿಂದೆ ರೂ. ೫-೬೦ ಪ್ರೆಸ್‌ಗೆ ಒಂದು ಕೆ.ಜಿ. ಸಕ್ಕರೆ ಸಿಕ್ಕುತ್ತಿದ್ದುದು ಈವತ್ತಿನ ದಿವಸ ಒಪನ್ ಮಾರ್ಕೆಟ್‌ನಲ್ಲಿ ೭-೫೦ ಪ್ರೆಸ್‌ಗೆ ಮಾರಾಟವಾಗುತ್ತಿದೆ ಎಂದರೆ ಎಷ್ಟು ಲಾಭವನ್ನು ಇಟ್ಟುಕೊಂಡಿರುತ್ತಾರೆಂಬುದು ಇದರಿಂದ ತಿಳಿಯುತ್ತದೆ. ಇದರ ಒಂದು ವ್ಯವಸ್ಥೆಯನ್ನು ನೀವು ಸರಿಯಾದ ರೀತಿಯಲ್ಲಿ ಮಾಡಲು ಸಾಧ್ಯವಿಲ್ಲದಿದ್ದರೆ ಜನರೇ ಅದನ್ನು ವ್ಯವಸ್ಥೆ

ಮಾಡಿಕೊಳ್ಳುತ್ತಾರೆ. ಅವರಿಗೇನೇ ಬಿಟ್ಟುಬಿಡಿ. ಅವರವರ ಸಕ್ಕರೆಯನ್ನು ಅವರೇ ತೆಗೆದುಕೊಂಡು ಹೋಗುತ್ತಾರೆ; ಪರಿಸ್ಥಿತಿ ಹೀಗೇಯೇ ಮುಂದುವರಿದರೆ ನಾಳೆ ಆ ರೀತಿ ಆಗಲು ಕಷ್ಟವಿಲ್ಲ. ಈಗ ಯಾಗಾದಿ ಹಬ್ಬ ಹತ್ತಿರ ಬರುತ್ತಿದೆ. ಪರಿಸ್ಥಿತಿಯನ್ನು ಆ ಮಟ್ಟಕ್ಕೆ ಕೊಂಡೊಯ್ಯಬೇಡಿ ಎಂದು ತಮ್ಮಲ್ಲಿ ಕೇಳಿಕೊಂಡು ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ (ಕಂದಾಯ ಸಚಿವರು).—ಮಾನ್ಯ ಅಧ್ಯಕ್ಷರೇ, ನಾನು ಈಗಾಗಲೇ ಕೊಟ್ಟಿರತಕ್ಕಂಥ ಹೇಳಿಕೆಗೆ ಮಾನ್ಯ ಸದಸ್ಯರು ತಮ್ಮ ಅಭಿಪ್ರಾಯಗಳನ್ನು ವ್ಯಕ್ತಪಡಿಸಿರತಕ್ಕಂಥ ಸಂದರ್ಭದಲ್ಲಿ ಶ್ರೀಮಾನ್ ಲಕ್ಷ್ಮೀಸಾಗರರವರು ಒಂದೆರಡು ಪ್ರಮುಖವಾದಂಥ ವಿಷಯಗಳನ್ನು ಪ್ರಸ್ತಾಪ ಮಾಡಿದ್ದಾರೆ. ನಾವು ಕೊಡತಕ್ಕಂಥ ಕಮಿಷನ್ ಏನು ಇದೆ.....

ಶ್ರೀ ಎಚ್.ಡಿ. ದೇವೇಗೌಡ.—ಮಾನ್ಯ ಸಭಾಪತಿಗಳೇ, ಪ್ರೆಸ್ ಗ್ಯಾಲರಿಯಲ್ಲಿ ಪತ್ರಿಕಾ ಪರದಿ ಗಾರರು ಯಾರೂ ಕಂಡು ಬರುತ್ತಿಲ್ಲ. ಪ್ರೆಸ್ ಬಾಯ್‌ಕಾಟ್ ಮಾಡಿರಬಹುದೆಂದು ಕಾಣುತ್ತದೆ. ಅವರು ಕೊಡತಕ್ಕಂಥ ಉತ್ತರ ಬಹಳ ಮುಖ್ಯವಾದುದಾಗಿರುತ್ತದೆ. ಪತ್ರಿಕಾ ಪರದಿಗಾರರು ಇಲ್ಲದಿರುವುದು ಅವರು ಕೊಡುವ ಉತ್ತರದ ಬಗ್ಗೆ ಏನಾದರೂತಾತ್ಸಾರ ಬಂದಿದೆಯೋ ಏನೋ ತಿಳಿಯುತ್ತಿಲ್ಲ.

ಅಧ್ಯಕ್ಷರು.—ಆ ರೀತಿ ಏನೂ ತಾವು ತಿಳಿದುಕೊಳ್ಳಬಾರದು. ಪತ್ರಿಕಾ ಪರದಿಗಾರರಿಗೆ ವೇಳೆಯಾಗಿರುತ್ತದೆ. ಅವರು ಜಾಗೃತ ಪತ್ರಿಕೆಗೆ ಪರದಿಯನ್ನು ಕೊಡಬೇಕಾದ ಕಾರಣದಿಂದ ಅವರು ಯಾರು ಕಂಡುಬರುತ್ತಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ನಾವು ಕೊಡತಕ್ಕಂಥ ಕಮಿಷನ್ ೪-೯ ಪ್ರೆಸ್ ಏನು ಜಾಸ್ತಿ ಮಾಡುತ್ತೇವೆಂದು ಹೇಳಿರುತ್ತೇವೆ, ಅದು ಮಧ್ಯವರ್ತಿಗೆ ಹೋಗುತ್ತದೆ, ನೇರವಾಗಿ ಮಧ್ಯವರ್ತಿಗಳು ಎಂದರೆ ಹೋಲ್‌ಸೇಲ್ ಡೀಲರ್ಸ್ ಇರುತ್ತಾರಲ್ಲ. ಅವರೇ ಮಧ್ಯವರ್ತಿಗಳು. ನಾವು ಕೊಡತಕ್ಕಂಥ ಕಮಿಷನ್ ಹೋಲ್‌ಸೇಲ್ ಡೀಲರ್‌ಸಿಗೆ ಹೋಗಿಬಿಡುವುದರಿಂದ ಇದೆ ಎಂದು ದೊಡ್ಡ ತೊಡಕಾಗಿದೆ. ನಾವು ಕೇಂದ್ರ ಸರ್ಕಾರವನ್ನು ಸಾಕಷ್ಟು ಸೀಮೆನಾಣ್ಣೆಯನ್ನು ಒದಗಿಸಿಕೊಡಬೇಕೆಂದು ಕೇಳಿದ್ದೇನೆ. ಅದಕ್ಕೆ ಅವರಿಂದ ಇನ್ನೂ ಏನು ಉತ್ತರ ಬಂದಿಲ್ಲ. ಸರ್ಕಾರದವರು ಒಂದು ಮಾತನ್ನು ಪೂರ್ವಭಾವಿಯಾಗಿ ಹೇಳಿರುವುದರಿಂದ ಇದೇ ತಿಂಗಳು ೭ನೇ ತಾರೀಖು ಈ ಕೊರತೆಯನ್ನು ಸರಿಪಡಿಸುವ ಸಾಧ್ಯತೆ ಇದೆ. ಈ ವಸ್ತುಗಳು ಎಷ್ಟರಮಟ್ಟಿಗೆ ಸಿಕ್ಕಬೇಕು ಎನ್ನುವ ವಿಷಯದ ಬಗ್ಗೆ ಮತ್ತು ಬೆಲೆಯನ್ನು ನಿಗದಿಪಡಿಸುವ ಬಗ್ಗೆ ೭ನೇ ತಾರೀಖು ಚರ್ಚಿಸಲು ಸಭೆಯನ್ನು ದೆಹಲಿಯಲ್ಲಿ ಕರೆದಿವಾರ. ಇದಕ್ಕಾಗಿಯೇ ಮುಖ್ಯಮಂತ್ರಿಗಳು ೬ನೇ ತಾರೀಖು ಮತ್ತು ೭ನೇ ತಾರೀಖು ದೆಹಲಿಯಲ್ಲಿ ಇರುವುದಾಗಿ ನಿನ್ನೆ ಈ ವಿಷಯವನ್ನು ತಿಳಿಸಿದ್ದಾರೆ. ನಮ್ಮ ರಾಜ್ಯ ಸರ್ಕಾರವು ಒಬ್ಬ ಮಂತ್ರಿಯನ್ನು ಕಳುಹಿಸಿಕೊಡಬೇಕಾಗುತ್ತದೆ. ಇದಕ್ಕೆ ಮಾನ್ಯ ಮುಖ್ಯ ಮಂತ್ರಿಗಳು ರಾಜ್ಯ ಸರ್ಕಾರದ ಪರವಾಗಿ ಸಭೆಯಲ್ಲಿ ಭಾಗವಹಿಸುವರು. ಅಲ್ಲಿ ಎಲ್ಲ ವಿಷಯಗಳನ್ನು ಸಂಪೂರ್ಣವಾಗಿ ಚರ್ಚೆ ಮಾಡಿ ಬಂದಮೇಲೆ ಏನು ಎನ್ನುವುದನ್ನು ಮತ್ತೆ ಸಭೆಯಲ್ಲಿ ತಿಳಿಸುವುದಕ್ಕೆ ಸಾಧ್ಯವಾಗುತ್ತದೆಂದು ಹೇಳುತ್ತೇನೆ. ಏತಕ್ಕಂದರೆ ತಮಗೆ ಇದರ ಬಗ್ಗೆ ಎಷ್ಟು ಕಳಕಳಿ ಇದೆಯೋ ಅಷ್ಟೇ ಕಳಕಳಿ ಸರ್ಕಾರಕ್ಕೆ ಇದೆ.

ಇನ್ನು ಸಕ್ಕರೆ ವಿಷಯವನ್ನು ತೆಗೆದುಕೊಂಡರೆ ಇದು ಯಾವ ಪ್ರಮಾಣದಲ್ಲಿ ಹೊಸೆಯುತ್ತದೆ ಎಂಬ ಮಾತನ್ನು ಚೊತೆಯಲ್ಲಿಯೇ ಇಟ್ಟುಕೊಂಡು ಮಾತನಾಡಿದ್ದಾರೆ. ಕೇಂದ್ರ ಸರ್ಕಾರದವರು ಎಷ್ಟು ಸಕ್ಕರೆಯ ಪ್ರಮಾಣ ಜಾಸ್ತಿ ಮಾಡುತ್ತಾರೆ ಎನ್ನುವುದರ ಬಗ್ಗೆ ೭ನೇ ತಾರೀಖು ಮಾಡಿರತಕ್ಕಂಥ ಸಭೆಯಲ್ಲಿ ಒಂದು ರೂಪ ತಾಳಬಹುದು. ಈಗ ನಮ್ಮ ಸರ್ಕಾರದ ಪರವಾಗಿ ಒಬ್ಬರು ಮಂತ್ರಿ ಹೋಗುತ್ತಾರೆ. ಅವರು ಹೋಗಿ ಅಲ್ಲಿ ಭಾಗವಹಿಸಿ ಬಂದಮೇಲೆ ಹೇಳಿಕೆ ಕೊಡುವುದರ ಮೂಲಕ ಸೂಚನೆ ಕೊಡುತ್ತಾರೆ. ಅನಂತರ ಕಮಿಷನ್ ವಿಷಯದಲ್ಲಿ ಈಗಾಗಲೇ ಹೇಳಿದ ಹಾಗೆ ತೊಂದರೆಯಾಗಿರುವುದು ಎಲ್ಲರಿಗೂ ತಿಳಿದಂಥ ವಿಷಯವಾಗಿದೆ; ಕೈಗಾರಿಯವರ ಮೇಲೆ ಒಂದು ವಿಧವಾದ ಅಪಾವನಗಳು ಇರುತ್ತವೆ. ಅವರಿಗೂ ಬಹಳ ಕಷ್ಟದಿರುತ್ತದೆ. ಅದರಿಂದ ಅವರಿಗೆ ಯಾವ ರೀತಿ ಸಹಾಯ ಕೊಡಬೇಕು ಎನ್ನುವ ಬಗ್ಗೆ ನಾವು ಮಾತನಾಡುತ್ತೇವೆ. ಕೈಗಾರಿಯವರು ಏನು ಇರುತ್ತಾರೆ ಅದರೂ ಕೊಡ ಪರಿಸ್ಥಿತಿಯನ್ನು ಅರ್ಥಮಾಡಿಕೊಂಡು ತಿಳಿದುಕೊಳ್ಳಬೇಕಾಗಿದೆ, ಮತ್ತು ಸೀಮೆನಾಣ್ಣೆಯನ್ನು ಯಾವ ರೀತಿ ತಲುಪಿಸಬೇಕು ಎನ್ನುವ ಜವಾಬ್ದಾರಿಯನ್ನು ಅವರು ತಿಳಿದುಕೊಳ್ಳಬೇಕಾಗಿದೆ. ಹ್ಯಾರಲ್ಡ್ ತುಂಬಾ ವಿಸ್ತೃತವಾಗಿ ಕೊಂಡು ಹೋಟೆಲ್‌ಗಳಿಗೆ ಬ್ಲಾಕ್ ಮಾರಾಟ ಮಾಡಿ ಬಿಟ್ಟರೆ ಅವರನ್ನು ಹೇಗೆ ಸಂಬಳ ಸಾಧ್ಯವಾಗು

ತ್ತದೆ ಎನ್ನುವ ಪ್ರಶ್ನೆಯೂ ಕೂಡ ಇದೆ, ಎಲ್ಲರೂ ಹಾಗೆಯೇ ಮಾಡುತ್ತಾರೆಂದು ಹೇಳುವುದಕ್ಕಾಗುವುದಿಲ್ಲ. ಎಲ್ಲೋ ಯಾರೋ ಒಬ್ಬರು ಮಾಡುವುದರಿಂದ ಎಲ್ಲರಿಗೂ ಕಟ್ಟಿ ಹೆಸರು ಬರವಂತಾಗಿದೆ.

ಕೆಲವು ಕೈಗಾರಿಕೆಗಳವರ ಕೈಚಳಿದಿಂದ ಸೀಮೆಎಣ್ಣೆ ಯಾವ ಗ್ರಾಹಕರಿಗೆ ತಲುಪಬೇಕಾಗಿತ್ತೋ ಅವರಿಗೆ ತಲುಪುತ್ತಾ ಇಲ್ಲ. ಆದುದರಿಂದ ಈ ಕೈಗಾರಿಕೆಗಳವರು ಯಾರು ದುಡ್ಡಿನ ಆಸೆಗಾಗಿ, ಹೋಟೆಲಿನಲ್ಲಿಯೂ ಇನ್ನಾರಿಗೋ ಜಾಸ್ತಿ ಬೆಲೆಗೆ ಮಾರಿಕೊಳ್ಳುತ್ತಾರೆ ಅವರ ಬಗ್ಗೆ ಸೂಕ್ತ ಕ್ರಮವನ್ನು ತೆಗೆದುಕೊಳ್ಳಬೇಕಾಗುತ್ತದೆ. ಈ ಕೈಗಾರಿಕೆಗಳವರು, ಈ ವಿತರಣೆ ಕಾರ್ಯವನ್ನು ತಾವು ಪ್ರಾಮಾಣಿಕವಾಗಿ ಮಾಡಬೇಕೆಂದು ತಿಳಿದುಕೊಳ್ಳಬೇಕು. ಇವರು ಈ ರೀತಿ ಮಾಡಿದಲ್ಲಿ ಸರ್ಕಾರದವರೂ ಇವರ ಬಗ್ಗೆ ಬಿಗಿ ಯಾದ ಧೋರಣೆಯನ್ನು ತಾಳಬೇಕಾಗುತ್ತದೆ. ಇದು ಬೆಂಗಳೂರು ನಗರವನ್ನು ತೆಗೆದುಕೊಂಡರೆ ೧೮-೨೦ ಲಕ್ಷ ಜನರ ಪ್ರಶ್ನೆಯಾಗುತ್ತದೆ. ರಾಜ್ಯದಲ್ಲಿ ಪ್ರತಿ ಹಳ್ಳಿಯವರನ್ನು ಗಣನೆಗೆ ತೆಗೆದುಕೊಂಡಾಗ ಕೋಟ್ಯಂತರ ಜನಗಳ ಪ್ರಶ್ನೆ ಬರುತ್ತದೆ. ಈಗಲೂ ಕೂಡ ನಮಗೆ ಈ ಕೈಗಾರಿಕೆಯವರ ಮೇಲೆ ನಮಗೆ ಸಹಾನುಭೂತಿ ಇದೆ. ಅವರೂ ಕೂಡ ಈ ಬಗ್ಗೆ ಸಹಕರಿಸಬೇಕೆಂದು ಹೇಳುತ್ತೇನೆ.

ಶ್ರೀ ಬಿ. ಬಸವಲಿಂಗಪ್ಪ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಬಂಗಾರಪ್ಪನವರು ಮಂತ್ರಿಗಳಾಗಿದ್ದಾರೆ. ಅವರು ಸರ್ಕಾರದ ಪರವಾಗಿ ಹೇಳಿಕೆಯನ್ನು ಕೊಡುತ್ತಿದ್ದಾರೆ, ಸೀಮೆಯೆಣ್ಣೆ ಸರಬರಾಜಿನ ಸರಿಯಾದ ವ್ಯವಸ್ಥೆ ಆಗಬೇಕೆಂದು ನಾವು ಇಲ್ಲಿ ಕೇಳಿರುವುದು. ಅವರು ಇದಕ್ಕೆ ವ್ಯವಸ್ಥೆ ಮಾಡುತ್ತೇವೆ, ಇಲ್ಲಾ ಆಗುವುದಿಲ್ಲ ಎಂದು ಹೇಳಬೇಕು. ಎಷ್ಟೇ ಕಷ್ಟವಾದರೂ ನಾವು, ಎಷ್ಟೇ ಅಡ್ಡಚೆಗಳು ಬಂದರೂ ಕೂಡ ಸರಬರಾಜನ್ನು ಮಾಡೇ ಮಾಡುತ್ತೇವೆ ಎಂದು ಹೇಳಬೇಕಾಗುತ್ತದೆ. ಅದು ಬಿಟ್ಟು ಅವರು ಹಾಗೆ ತಿಳಿದುಕೊಳ್ಳುತ್ತಾರೆ. ಇವರು ತಿಳಿದುಕೊಳ್ಳುತ್ತಾರೆ ಎಂದರೆ ಹೇಗೆ? ಯಾರು ಏನೂ ತಿಳಿದುಕೊಳ್ಳುವುದಿಲ್ಲ. ನಾನು ೨೧ ವರ್ಷಗಳ ಕಾಲ ಮಂತ್ರಿಯಾಗಿ ಕೆಲಸ ಮಾಡಿದ್ದೇನೆ. ನೀವು ಸರ್ಕಾರದ ಪರವಾಗಿ ಮಾತನಾಡುವಾಗ ತಾವು ನೇರವಾಗಿ ಹೇಳಬೇಕು. You must lead the opinion but you must not be led. ಅದಕ್ಕೆ ದೇಶದಲ್ಲಿ ಏನು ಮಾಡುತ್ತೀರೆಂದು ಹೇಳಿ ಸ್ವಾಮಿ, ಇದು ಮಾರ್ಗದರ್ಶನವೆಂದು ತಿಳಿಯಬರದು ಮಂತ್ರಿಗಳಾಗಿ, ಸರ್ಕಾರದ ಪರವಾಗಿ ಹೇಗೆ ಉತ್ತರವನ್ನು ಕೊಡಬೇಕಾಗುತ್ತದೆಂದು ಹೇಳಿದೆ ಅಷ್ಟೆ.

ಶ್ರೀ ಎಸ್. ಬಂಗಾರಪ್ಪ.—ನಾನು ಇದನ್ನೆಲ್ಲಾ ಏತಕ್ಕಾಗಿ ಹೇಳುತ್ತಿದ್ದೇನೆಂದರೆ, ಶ್ರೀ ಲಕ್ಷ್ಮೀನಾಗರ್ ಅವರು ಈ ಬಗ್ಗೆ ಪ್ರಸಾಪ ಮಾಡಿದ್ದಾರೆ. ಅದಕ್ಕೋಸ್ಕರ ಹೇಳುತ್ತಿದ್ದೇನೆ. ಉತ್ತರ ವನ್ನು ಸುಮ್ಮನೆ ಒಂದು ಚುಟುಕದಲ್ಲಿ ನೀಡುವುದು ಸುಲಭ. ವಿವರಗಳನ್ನು ಈ ಸಭೆಯ ಮುಂದೆ ಇಡಬೇಕೆಂದು ನಾನು ಮಾತನಾಡುತ್ತಿದ್ದೇನೆ. ಮಾನ್ಯ ಅಧ್ಯಕ್ಷರೇ, ಈ ಸಂದರ್ಭದಲ್ಲಿ ಬೇರೆ ಬೇರೆ ಕೆಲವು ವಿಷಯಗಳನ್ನು ಎತ್ತಿದ್ದಾರೆ. ಸಾಮಾನ್ಯವಾಗಿ ಎಲ್ಲಾ ಮಾನ್ಯ ಸದಸ್ಯರೂ ಪ್ರಸ್ತಾಪ ಮಾಡಿದ್ದಾರೆ. ಈ ಮಾನ್ಯ ಸದಸ್ಯರೆಲ್ಲರ ಆತಂಕ ನನಗೆ ಸ್ಪಷ್ಟವಾಗಿ ಅರ್ಥವಾಗಿದೆ. ಇದರಲ್ಲಿ ಕಾರ್ಯಾಚರಣೆ ತೀವ್ರವಾಗಿ ಆಗಬೇಕಾಗಿದೆ. ಅದರ ಬಗ್ಗೆ ನಾವು ಕಾರ್ಯಕ್ರಮವನ್ನು ತೆಗೆದುಕೊಳ್ಳುತ್ತೇವೆ, ಈ ಸಂದರ್ಭದಲ್ಲಿ ಮೈಸೂರಿನಲ್ಲಿ ಸನ್ಮಾನ ಸಮಾರಂಭದಲ್ಲಿ ಭಾಗವಹಿಸಿದ್ದು, ಆ ಸಮಾರಂಭವನ್ನು ಏರ್ಪಡಿಸಿದ್ದವರೇ ಬ್ಲಾಕ್ ಮಾರ್ಕೆಟಿಯರ್, ಆಗಿದ್ದರೆಂದು ಮಾನ್ಯ ಸದಸ್ಯರು ಹೇಳಿದರು ಅವರಲ್ಲಿ ಯಾರು ಬ್ಲಾಕ್ ಮಾರ್ಕೆಟಿಯರ್ಸ್ ಎಂಬ ವಿವರಣೆ ಗೊತ್ತಿಲ್ಲ. ಯಾರು ನಮ್ಮನ್ನು ಸನ್ಮಾನ ಸಮಾರಂಭಕ್ಕೆ ಬರ ಮಾಡಿಕೊಂಡಿದ್ದರೋ ಅವರು ಯಾರೇ ಆಗಿರಲಿ ಅವರು ತಪ್ಪಿತಸ್ಥರು ಎಂದು ತಿಳಿದು ಬಂದಲ್ಲಿ ಅವರ ಮೇಲೆ ಕಾನೂನು ರೀತಿಯ ಕ್ರಮ ತೆಗೆದುಕೊಳ್ಳಬೇಕಾಗುತ್ತದೆ.

ಶ್ರೀ ಎ. ಲಕ್ಷ್ಮೀನಾಗರ್.—ಯಾರು ಕಷ್ಟ ಪಾಪರ ಮಾಡತಕ್ಕವರು ದಾಸಾನನ್ನು ಮುಚ್ಚಿಟ್ಟು ಕೊಂಡಿರತಕ್ಕ ಜನ ಇದ್ದಾರೆ, ಯಾರು ಕಾನೂನಿನ ಪೆಟ್ಟಿಗೆ ಸಿಗತಕ್ಕ ಜನ ಇದ್ದಾರೆ, ಅವರು ಈ ಕಾನೂನಿನ ಕಟ್ಟಿನಿಂದ ತಪ್ಪಿಸಿಕೊಳ್ಳುವುದಕ್ಕಾಗಿ ನಿಮಗೆ ಹಾರ ತುರಾಯಿಗಳನ್ನು ನೀವಾಳಿಸಿದಾಗ ನೀವು ಏನು ಕ್ರಮವನ್ನು ಅವರ ಮೇಲೆ ತೆಗೆದುಕೊಳ್ಳುತ್ತೀರಿ ? ಅದುದರಿಂದ, ಅವರ ಬಗ್ಗೆ ನೀವು ಶಾಮಲಾ ಆಗಿದ್ದೀರಿ. ನಾವು ಯಾರೊಬ್ಬರ ವಿಚಾರವನ್ನೂ ಹೇಳುತ್ತಿಲ್ಲ. ಇದು ಎಲ್ಲರ ಕಣ್ಣಿಗೂ ಕಾಣಿಸತಕ್ಕ ವಿಷಯ. It looks as if you do not want to use the provisions under the P.D. Act in the manner in which you have been saying that they should be used as is shown from the record or the achievement of the

use of the P. D. Act. It is ridiculous that you have been able to achieve only so much. you have such a powerful weapon in your hand.

ಶ್ರೀ ಕಡಿದಾಳ್ ದಿವಾಕರ್.—ಮಾನ್ಯ ಮಂತ್ರಿಗಳೇ ಕೊಡುತ್ತಿರತಕ್ಕ ಅಂಕಿ ಅಂಶಗಳು ತಪ್ಪು ಎಂದು ನನಗನ್ನಿಸುತ್ತದೆ. ನಮ್ಮ ಜಿಲ್ಲೆಯ ಲೋಕಲ್ ಪತ್ರಿಕೆಯಲ್ಲಿ ಒಂದು ಸಿಮೆಂಟ್ ಬಗ್ಗೆ ವರದಿ ಬಂದಿದೆ. ಚಕ್ರವಿಂದ ಅಕ್ರಮವಾಗಿ ಸಾಗಿಸಲಾಗುತ್ತಿದ್ದ ಒಂದುಲಾರಿ ಸಿಮೆಂಟ್‌ನ್ನು ಹಿಡಿದಿರುವ ವಿಷಯ. ಇದರಲ್ಲಿ ಸುಮಾರು ೬೦೦, ೭೦೦ ಸಿಮೆಂಟ್ ಮೂಟೆ ಇರುತ್ತದೆ. ಈ ಬಗ್ಗೆ ಸರ್ಕಾರಕ್ಕೆ ಸಂಬಂಧ ಪಟ್ಟವರು ವರದಿ ಕೊಟ್ಟಿದ್ದಾರೋ ಇಲ್ಲವೋ ಗೊತ್ತಾಗುತ್ತಿಲ್ಲ.

ಶ್ರೀ ಬಂಗಾರಪ್ಪ.—ಈ ವಿಷಯವನ್ನು ನಾನು ಹೊಸದಾಗಿ ಕೇಳುತ್ತಿದ್ದೇನೆ. ಈ ಬಗ್ಗೆ ಸರಿಯಾದ ವಿವರ ಬೇಕಾಗುತ್ತದೆ. ಮಾನ್ಯ ಸದಸ್ಯರು ಸಾಧ್ಯವಾದರೆ ವಿವರವನ್ನು ದಯಮಾಡಿ ಕಳುಹಿಸಿ. ಅದರ ಬಗ್ಗೆ ವಿವರ ಬಂದರೆ ಮಾತ್ರ ಗಮನ ಕೊಡಬಹುದು. ಒಂದು ಪಕ್ಷ ವಿವರಗಳು ಇಲ್ಲದಿದ್ದರೂ, ಆ ಬಗ್ಗೆ ವಿಚಾರ ಮಾಡುವುದಕ್ಕೆ ಸರ್ಕಾರ ಇದೆ.

ಇನ್ನು ಸಕ್ಕರೆ ಉತ್ಪಾದನೆಯ ಬಗ್ಗೆ ಪ್ರಸ್ತಾಪ ಮಾಡಬೇಕಾಗುತ್ತದೆ. ಈಗ ಸಕ್ಕರೆ ಉತ್ಪಾದನೆ ಕಡಿಮೆ ಆಗಿಲ್ಲವೆಂದು ಒಂದು ಕಡೆ, ಅದು ಕಡಿಮೆ ಆಗಿದೆ ಎಂದು ಕಡೆಯಿಂದ ಕೇಳಿಬರುತ್ತಿದೆ. ಈ ಸಕ್ಕರೆ ಯನ್ನು ಬೆಳೆಯತಕ್ಕ ಬೆಳೆಗಾರರ ಹೊಂದಾಣಿಕೆಯಿಂದ ನೋಡಬೇಕಾಗುತ್ತದೆ. ಈ ಸಕ್ಕರೆಯ ನೀತಿ ಏನಿದೆ ಇದು ಕೇಂದ್ರ ಸರ್ಕಾರದ ನೀತಿ ಈ ಬಗ್ಗೆ ಹೇಳಬೇಕೆಂದರೆ, ಕೆಲವು ಸಾರಿ ಕಬ್ಬು ಬೆಳೆಗೆ ಜಾಸ್ತಿ ಬೆಲೆ ಬಂದು ಎಲ್ಲರೂ ಕಬ್ಬನ್ನು ಬೆಳೆಯುವುದಕ್ಕೆ ಶುರು ಮಾಡುತ್ತಾರೆ. ಅನಂತರ ಅದರ ರೇಟು ಕಮ್ಮಿಯಾದಾಗ ಅದನ್ನು ಬೆಳೆಯುವುದನ್ನು ಬಿಟ್ಟು ಬಿಡುತ್ತಾರೆ. ಎಷ್ಟೋ ಕಡೆ ಕಬ್ಬಿನ ಬೆಳೆಗೆ ರೇಟು ಸಿಗದೆ ಬೆಳೆಗೆ ಬೆಂಕಿ ಹಚ್ಚಿದ ನಿದರ್ಶನಗಳು ಇವೆ. ಹೀಗಾಗಿ ಕಬ್ಬನ್ನು ಬೆಳೆಯುವುದನ್ನೇ ನಿಲ್ಲಿಸಬಿಡುತ್ತಾರೆ. ಆಗ ಸಕ್ಕರೆಯ ಉತ್ಪಾದನೆ ಕಡಿಮೆ ಆಗುತ್ತದೆ. ಈ ದೃಷ್ಟಿಯಿಂದ ಹೇಳುವುದಾದರೆ, ಇದು ಕೇಂದ್ರ ಸರ್ಕಾರಕ್ಕೆ ಬಿಟ್ಟಿದ್ದು. ಇಲ್ಲಿ ಕಬ್ಬು ಬೆಳೆಗಾರರ ಬಗ್ಗೆ ಒಂದು ನೀತಿ ಇರಬೇಕಾಗುತ್ತದೆ. ಈ ಬಗ್ಗೆ ಕೇಂದ್ರ ಸರ್ಕಾರ ದವರೇ ಅದನ್ನು ರೂಪಿಸಬೇಕಾಗುತ್ತದೆ. ಈ ಬಗ್ಗೆ ರಾಜ್ಯ ಸರ್ಕಾರವು ಸ್ವಲ್ಪ ಹೊರೆ ಹೊತ್ತು, ಕೇಂದ್ರ ಸರ್ಕಾರದ ಮೇಲೆ ಒತ್ತಡ ತಂದಿದೆ. ಇದರ ಬಗ್ಗೆ ಸಂಪೂರ್ಣ ಗಮನವನ್ನು ಕೊಡುತ್ತೇನೆಂದು ನಾನು ಈ ಸಂದರ್ಭದಲ್ಲಿ ಇಷ್ಟು ಮಾತ್ರ ಹೇಳಬಲ್ಲೆ. ಈ ಬಗ್ಗೆ ಸಂಪೂರ್ಣ ವಿವರಗಳನ್ನು ಕೊಡುವುದ ಕಾಗುವುದಿಲ್ಲ. ಇನ್ನು ಶ್ರೀ ಹನುಮೇಗೌಡರು, ಹಾಸನದಲ್ಲಿ ಬೇರೆಯವರಿಗೆ ಬಸ್‌ನ್ನು ಅಲಾಟ್ ಮಾಡಿದ ಬಗ್ಗೆ ಹೇಳಿದರೆ, ಅದನ್ನು ವಿಚಾರಣೆ ಮಾಡಿಸುತ್ತೇನೆ.

ಇನ್ನು ಕುಮಾರಿ ಪ್ರ ಮಿಳಾ ಅವರು, ಕಂಟಂಬಯೋಜನೆ ಬಗ್ಗೆ ಹೇಳುತ್ತಾ ಈಗ ಎಲ್ಲೆಲ್ಲೂ ಕ್ಯೂ ಇದ್ದು ಈ ಕ್ಯೂಗಳಿಗೆ ನಿಲ್ಲಿಸಲು ಹೆಚ್ಚಿನ ಸಂಖ್ಯೆಯಲ್ಲಿ ಮಕ್ಕಳು ಬೇಕಾಗುತ್ತಾರೆಂದು ಹೇಳಿದರು.

ಶ್ರೀ ಜಿ. ಎಚ್. ಪಟೇಲ್.—ಇನ್ನೂ ಮದುವೆಯೇ ಆಗದೇ ಇರುವವರು ಈ ಬಗ್ಗೆ ಏನು ಮಾಡಬೇಕಾಗುತ್ತದೆ ?

ಶ್ರೀ ಎಸ್. ಬಂಗಾರಪ್ಪ.—ಮೊದಲು ಮದುವೆ ಆಗುವುದು.ನಂತರ ಮಕ್ಕಳ ಬಗ್ಗೆ ಗಮನಕೊಡುವುದು. ಅದೇ ರೀತಿ ಕಚ್ಚಿಗೆಯ ಬಗ್ಗೆ ಮಾನ್ಯ ಶ್ರೀ ಪಂಪಪತಿಯವರೂ ಕೂಡ ಪ್ರಸ್ತಾಪ ಮಾಡಿದ್ದಾರೆ. ಅದು ಅಗತ್ಯ ವಸ್ತುಗಳ ಕಾನೂನಿನಲ್ಲಿ ಬರುವುದಿಲ್ಲ. ಆದರೂ ಇದು ಅಗತ್ಯ ವಸ್ತುಗಳಷ್ಟೇ ಮುಖ್ಯವಾದುದು. ಇದರ ಬಗ್ಗೆ ಅಧಿಕಾರಿಗಳಿಗೆ ತೀವ್ರವಾದ ಅದೇಶವನ್ನು ನಾವು ಕೊಟ್ಟಿದ್ದೇವೆ. ಅದೇ ರೀತಿ ಶ್ರೀಮಾನ್ ರಾಮದೇವ್ ಹಾಗೂ ಇತರರೆಲ್ಲರೂ ಕೂಡ ಸಕ್ಕರೆ ಬರದಿದ್ದರೆ, ಮತ್ತೂ ಕಡಿಮೆ ಬೆಲೆಯಲ್ಲಿ ಸಿಗದಿದ್ದರೆ ಮುಂದೆ ಹಬ್ಬಗಳನ್ನು ನಿಲ್ಲಿಸಬೇಕಾಗುತ್ತದೆಂದು ಹೇಳಿದ್ದಾರೆ. ಇದರ ಬಗ್ಗೆ ನಾನು ಸಲಹೆ ಕೊಡುವುದೇನೆಂದರೆ, ಹಬ್ಬವನ್ನು ನಿಲ್ಲಿಸಬಿಡುವುದು ಒಳ್ಳೆಯದು. ಮತ್ತೆ ಕಚ್ಚಿಗೆಯ ಬಗ್ಗೆ ಹೇಳುವುದಾದರೆ ಇದಕ್ಕಾಗಿ ಡಿಪೋಗಳು ಇವೆ. ಅವುಗಳು ತಪ್ಪು ಸಾಕಷ್ಟು ಪ್ರಮಾಣದಲ್ಲಿಲ್ಲ. ಸೇವೆಯನ್ನು ಸ್ವಾರ್ಥ ಇಟ್ಟುಕೊಂಡಿರಬೇಕೆಂಬ ಮಾತನ್ನು ನಾನು ಒಪ್ಪುತ್ತೇನೆ.

ಶ್ರೀ ಪಂಪಪತಿ.—ಓ ತಿಂಗಳಿಂದಲೂ ಕಚ್ಚಿಗೆ ಸಪ್ಲೈ ಮಾಡಿಯೇ ಇಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಶಿವಮೊಗ್ಗದಲ್ಲಿ ಕೂಡ ಇದೇ ಪರಿಸ್ಥಿತಿ ಇದೆ. ಮತ್ತೆ ದಕ್ಷಿಣ ಕನ್ನಡ ಜಿಲ್ಲೆ, ಹಾಗೂ ಚಿತ್ರದುರ್ಗ ಜಿಲ್ಲೆಗಳಲ್ಲಿ ಕೂಡ ಇದೇ ಪರಿಸ್ಥಿತಿ ಇದೆ ಎಂಬುದಾಗಿ ನಾನು



ತಿಳಿದುಕೊಂಡಿದ್ದೇನೆ. ಅಲ್ಲಿ ಶೀಘ್ರವಾಗಿ ಕಟ್ಟಿಗೆಯನ್ನು ಕಳಂಹಿಸಿಕೊಡುವ ಏರ್ಪಾಡನ್ನು ಸರ್ಕಾರ ಮಾಡುತ್ತದೆ.

ಮತ್ತೆ ಎಚ್.ಎಸ್.ಡಿ. ಬಗ್ಗೆ ಒಂದು ಮಾತನ್ನು ಸ್ಪಷ್ಟವಾಗಿ ಹೇಳಬೇಕಾಗಿದೆ. ಇದನ್ನು ಅಲಾಟ್ ಮಾಡುವವರು ಐ.ಬಿ.ಸಿ. ಯವರೇ. ಈ ಬಗ್ಗೆ ನಾವು ಈಗಾಗಲೇ ಕೇಂದ್ರ ಸರ್ಕಾರದವರನ್ನು ಕೇಳಿದ್ದೇವೆ. ಎಲ್ಲಿ ವಿದ್ಯುಚ್ಛಕ್ತಿ ಕೊರತೆ ಇದೆ. ಅಂದರೆ ಹೈಡ್ರೋ ಎಲೆಕ್ಟ್ರಿಕ್ ಪ್ರಾಜೆಕ್ಟುಗಳು ಇವೆ, ಅಂದರೆ ನಮ್ಮಲ್ಲಿ ಕಾಳಿ, ನಂತರ ಶರಾವತಿ ಇವೆಯಲ್ಲಾ, ಇಲ್ಲಿ ಡ್ಯಾಂ ತುಂಬಿದರೆ ನೀರು ಜಾಸ್ತಿ ಬರುತ್ತದೆ, ನೀರು ಜಾಸ್ತಿ ಬಂದಾಗ ವಿದ್ಯುಚ್ಛಕ್ತಿಯನ್ನು ಹೆಚ್ಚಿಗೆ ಉತ್ಪಾದನೆ ಮಾಡುವುದಕ್ಕೆ ಸಾಧ್ಯವಾಗುತ್ತದೆ. ಆದರೆ ಡ್ಯಾಂ ತುಂಬದಿದ್ದರೆ ವಿದ್ಯುಚ್ಛಕ್ತಿ ಕೊರತೆ ಬಹಳ ಜಾಸ್ತಿ ಬರುತ್ತದೆ. ಆದ್ದರಿಂದ ನಾವು ಈ ಬಗ್ಗೆ ಕೇಂದ್ರ ಸರ್ಕಾರಕ್ಕೆ ಕೇಳಿಕೊಂಡಿರುವುದೇನೆಂದರೆ, ಎಲ್ಲಿ ವಿದ್ಯುಚ್ಛಕ್ತಿಯ ಕಡಿತ ಇದೆ ಅಲ್ಲಿ ಜಾಸ್ತಿ ಪ್ರಮಾಣದಲ್ಲಿ ಎಚ್.ಎಸ್.ಡಿ. ಯನ್ನು ಸಜ್ಜೆ ಮಾಡಬೇಕೆಂದು ಕೇಂದ್ರ ಸರ್ಕಾರದ ಮುಂದೆ ನಮ್ಮ ರಾಜ್ಯ ಸರ್ಕಾರ ಒತ್ತಡವನ್ನು ಇಟ್ಟಿದ್ದೇವೆ. ಡೀಸಲ್, ಆಯಿಲ್ ಅಲಾಟ್ ಮಾಡ ತಕ್ಕಂತಹವರು ಈ ವ್ಯವಸ್ಥೆಯನ್ನು ಮಾಡಬೇಕು. ಈ ಬಗ್ಗೆ ಕೇಂದ್ರ ಸರ್ಕಾರದ ಮುಂದೆ ಒತ್ತಡವನ್ನು ತಂದಿದ್ದೇವೆ. ಈ ಬಗ್ಗೆ 2ನೇ ತಾರೀಖು ದೆಹಲಿಯಲ್ಲಿ ಒಂದು ಸಭೆಯನ್ನು ಕರೆದಿದ್ದಾರೆ. ಅಲ್ಲಿ ಈ ಎಲ್ಲ ವಿಚಾರಗಳು ಚರ್ಚೆಯಾಗಿವೆ, ಅಲ್ಲಿ ಏನಾಯಿತು ಎಂಬ ಬಗ್ಗೆ ಆ ವಿಷಯವನ್ನು ಪುನಃ ನಾವು ಸಭೆಗೆ ತಿಳಿಸುತ್ತೇವೆ. ಇನ್ನು ಉಳಿದಿರುವುದರ ಬಗ್ಗೆ ನಾನು ಪ್ರಸ್ತಾಪ ಮಾಡುವುದಕ್ಕೆ ಹೋಗುವುದಿಲ್ಲ.

ಮತ್ತೊಂದು ವಿಚಾರವೇನೆಂದರೆ, ಈ ರಾಜ್ಯದಲ್ಲಿ ಹಾಗೂ ಈ ರಾಜ್ಯದಲ್ಲಿ ಕೆಲವರಿಗೆ ಯುದ್ಧ ಬೇಡ ಎಂದರೆ ಕೆಲವರಿಗೆ ಯುದ್ಧ ಬೇಕು. ಕೆಲವರಿಗೆ ಕ್ಷಾಮ ಬೇಡ ಎಂದು ಹೇಳಿದರೆ ಕೆಲವರಿಗೆ ಬೇಕು. ಇದನ್ನು ವ್ಯಾಪಾರಿಗಳು ಮಾಡುತ್ತಿದ್ದಾರೆ. ಇದನ್ನು ಹೇಳುವಾಗ ಎಲ್ಲರೂ ಕೆಟ್ಟವರು ಎಂಬುದಾಗಿ ನಾನು ಹೇಳುವುದಿಲ್ಲ. ಒಳ್ಳೆಯವರೂ ಇದ್ದಾರೆ. ಈ ಕಳ್ಳ ವ್ಯಾಪಾರಿಗಳು ಏನಿದ್ದಾರೆ ಇವರಿಗೆ ಯುದ್ಧ ಬೇಕು, ಕ್ಷಾಮ ಬೇಕು, ಕ್ಷಾಮ ಡಾಮರ ಬೇಕು, ಸರ್ಕಾರದ ಮಟ್ಟದಲ್ಲಿ ಎಲ್ಲೆಲ್ಲಿ ಹೊಸ ಹೊಸ ಆಜ್ಞೆಗಳು ಜಾರಿಗೆ ಬಂದಾಗ ಅದನ್ನು ದುರುಪಯೋಗ ಮಾಡುವುದಕ್ಕೆ ಇಂತಹ ಜನಗಳು ಕಾದೇ ಇರುತ್ತಾರೆಂಬುದನ್ನು ನಾವು ಯಾರೂ ಮರೆಯಬಾರದು. ಇದು ಅಗತ್ಯ ವಸ್ತುಗಳ ಬಗ್ಗೆ ಯಾಗಬಹುದು, ಎಚ್.ಎಸ್.ಡಿ. ಬಗ್ಗೆ ಯಾಗಬಹುದು ಸಿಮೆಂಟ್ ಬಗ್ಗೆ ಯಾಗಬಹುದು, ಕಬ್ಬಿಣದ ಬಗ್ಗೆ ಯಾಗಬಹುದು. ಇಂತಹವುಗಳ ಬಗ್ಗೆ ನಾವು ಯಾವುದೇ ಕ್ರಮ ತೆಗೆದುಕೊಂಡರೂ ಅದನ್ನು ಕೆಲವೇ ಜನ ಕಮರ್ಷಿಯಲ್ ಎಕನಾಮಿಸ್ಟ್ ಅಂತ ಇದ್ದಾರೆಲ್ಲಾ ಅವರು ನೋಡುತ್ತಲೇ ಇರುತ್ತಾರೆ. ಕೆಲವು ಸಲ ಸ್ವಾಕು ಇದ್ದರೂ ಇಲ್ಲ ಎಂಬುದಾಗಿ ಹೇಳುತ್ತಿದ್ದಾರೆಂಬುದೂ ನಮಗೆ ಗೊತ್ತಾಗಿದೆ. ಕೃತಕ ಅಭಾವವನ್ನು ಸೃಷ್ಟಿಮಾಡುವುದರಲ್ಲಿ ಪ್ರಾವೀಣ್ಯತೆಯನ್ನು ಪಡೆದಂತಹ ಜನ ಅವರು. ಇದರ ಬಗ್ಗೆ ಮಾನ್ಯ ಸದಸ್ಯರು ಅಭಿಪ್ರಾಯ ಪಟ್ಟ ಹಾಗೆ, ಹಾಗೂ ಸರ್ಕಾರದ ಇಚ್ಛೆಯಂತೆ, ಇಂತಹ ಬಗ್ಗೆ ಕಠಿಣಕ್ರಮ ಜರುಗಿಸಬೇಕು, ಇದನ್ನು ನಾನೂ ಒಪ್ಪುತ್ತೇನೆ. ಈ ಬಗ್ಗೆ ಕಠಿಣಕ್ರಮ ತೆಗೆದುಕೊಳ್ಳುವುದಕ್ಕೆ ಸರ್ಕಾರ ಸಿದ್ಧ ಇದೆ. ಮತ್ತು ನೀವು ಅಧಿಕಾರಕ್ಕೆ ಬಂದ ಮೇಲೆ ಗ್ರಾಮಾಂತರ ಪ್ರದೇಶದಲ್ಲಿರತಕ್ಕಂತಹ ಜನರಿಗೆ ಯಾವ ರೀತಿ ಅನುಕೂಲವನ್ನು ಮಾಡಿದ್ದೀರಿ ಎಂಬುದಾಗಿ ಕೆಲವು ಸದಸ್ಯರು ಕೇಳಿದರು, ನಾವು ಅವರಿಗೆ ಸಹಕಾರಿ ಸಂಘಗಳ ಮುಂಖಾಂತರ ಸೀಮೆ ಎಣ್ಣೆಯನ್ನು ಕೊಟ್ಟಿದ್ದೇವೆ. ಅದರ ಕೆಲವು ಸಹಕಾರಿ ಸಂಘಗಳು ಡೀಫಂಟ್ ಆಗಿವೆ, ಕೆಲವು ಮಂಳಾಗಿ ಬಿಟ್ಟಿವೆ. ಇದರಿಂದ ನಾವು ಕೆಲವು ಪ್ರೈವೇಟ್‌ನವರೊಡನೆ ಈ ಒಂದು ಕೆಲಸವನ್ನು ಮಾಡಿಸ ಬೇಕಾಗಿದೆ. ಕಾರಣ ಬಡವರಿಗೆ ಇದು ಶೀಘ್ರವಾಗಿ ತಲುಪಬೇಕು ಎನ್ನುವ ದೃಷ್ಟಿಯಿಂದ. ಈ ಎಲ್ಲದರ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತೇವೆ ಎನ್ನುವ ಮಾತನ್ನು ತಮ್ಮ ಮೂಲಕ ಈ ಸಭೆಗೆ ತಿಳಿಸುವುದಕ್ಕೆ ಇಚ್ಛೆ ಪಡುತ್ತೇನೆ.

MR. SPEAKER.—The House now stands adjourned to meet tomorrow at 1 P. M.

*The House adjourned at 55 minutes Past Six of the Clock to meet again at One of the Clock on Wednesday the 5th March 1980.*